

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"KZ % 15 vdl % 13

y[kuÅ] jfookj 07 tgykbl 2024 l s13 tgykbl 2024 rd

i"B&8

eW; %, d : i ; k

श्यामा प्रसाद मुखर्जी की जयंती पर प्रधानमंत्री मोदी ने दी श्रद्धांजलि

नई दिल्ली। देश के कई राज्यों में जबरन धर्मांतरण को लेकर सख्त कानून हैं। उत्तर प्रदेश की योगी सरकार ने २०२१ में जबरन धर्मांतरण के खिलाफ कानून पास किया था। इस कानून में १० साल तक की सजा का प्रावधान है। इस कानून के मुताबिक, अगर कोई व्यक्ति जबरदस्ती से, लालच देकर या डरा-धमकाकर किसी का धर्म परिवर्तन करवाता है तो दोषी पाए जाने पर उसे १ से ५ साल तक की जेल और १५ हजार रुपये के जुर्माने की सजा हो सकती है। महिला, नाबालिग और एससी-एसटी के मामले में २ से १० साल की जेल और २५ हजार रुपये के जुर्माने की सजा का प्रावधान है।

वहीं, सामूहिक धर्मांतरण पर ३ से १० साल की जेल और कम से कम ५० हजार रुपये के जुर्माने की सजा हो सकती है। प्रधानमंत्री नरेंद्र



मोदी ने शनिवार को भाजपा विचारक श्यामा प्रसाद मुखर्जी को उनकी १२३वीं जयंती पर श्रद्धांजलि दी। मोदी ने कहा कि मुखर्जी ने अपने उग्र राष्ट्रवादी विचारों से भारत को गौरवान्वित

किया और मातृभूमि के प्रति उनका बलिदान और समर्पण लोगों को हमेशा प्रेरित करता रहेगा। मुखर्जी भारतीय जनता पार्टी के अग्रदूत भारतीय जनसंघ के संस्थापकों में से एक थे। वह जवाहरलाल नेहरू के मंत्रिमंडल के सदस्य थे, जिसे उन्होंने प्रधानमंत्री के साथ अपने मतभेदों के विरोध में छोड़ दिया और फिर आरएसएस के समर्थन से जनसंघ का गठन किया। मुखर्जी की १९५३ में जम्मू-कश्मीर में उन भारतीय नागरिकों पर लगाए गए प्रतिबंध के खिलाफ आंदोलन के दौरान गिरफ्तारी के बाद मृत्यु हो गई, जो राज्य से नहीं थे। वे राज्य को दिये गये विशेष दर्जे के विरोधी थे।

मोदी ३.० का पहला बजट कब होगा पेश? सरकार ने बता दी तारीख

नई दिल्ली। केंद्रीय बजट २३ जुलाई को पेश किया जाएगा। भारत के माननीय राष्ट्रपति ने भारत सरकार की सिफारिश पर, बजट सत्र, २०२४ के लिए २२ जुलाई, २०२४ से १२ अगस्त, २०२४ तक संसद के दोनों सदनों को बुलाने के प्रस्ताव को मंजूरी दे दी है। केंद्रीय मंत्री किरें रिजिजू ने टवीट करते हुए कहा कि केंद्रीय बजट, २०२४-२५ २३ जुलाई, २०२४ को लोकसभा में पेश किया जाएगा। वित्त मंत्री निर्मला सीतारमण मोदी ३.० सरकार का पूर्ण बजट पेश करेंगी। १ फरवरी को संसद में अंतरिम बजट पेश किया गया। केंद्रीय बजट २०२४ की तारीखें सामने आई हैं, ऐसी उच्च उम्मीदें और अटकलें लगाई जा रही हैं कि वित्त मंत्री मोदी ३.० सरकार के

तहत करदाताओं के लिए कुछ लाभों की घोषणा कर सकते हैं। ऐसा ही एक अपेक्षित लाभ मानक कटौती सीमा में वृद्धि है, जिसके बारे में कई विशेषज्ञों का मानना है कि यह लंबे




समय से लंबित है। समाचार एजेंसी रॉयटर्स ने दो सरकारी अधिकारियों के हवाले से बताया कि केंद्र केंद्रीय बजट में ग्रामीण आवास के लिए राज्य सब्सिडी बढ़ाने की तैयारी कर रहा है, पिछले साल से इसे ५० प्रतिशत तक बढ़ाकर ६.५ बिलियन अमेरिकी डॉलर से अधिक करने की उम्मीद है।

माफियाओं और दबंगों के खिलाफ योगी ने फिर दिखाए सख्त तेवर

गोरखपुर। सरकारी और निजी जमीनों पर भू माफियाओं और दबंगों की हमेशा नजर रहती है। वह इसे हथिया कर ऊंचे दामों पर उन लोगों को बेच देते हैं जिनको यह नहीं पता होता है कि जमीन की वैधानिक स्थिति क्या है। परिणाम स्वरूप कई बार भूमाफियों के चंगुल में फंस कर लोग अपनी उम्र भर की कमाई लुटा बैठते हैं। इसी से चिंतित मुख्यमंत्री योगी आदित्यनाथ ने अधिकारियों को सख्त निर्देश दिए हैं कि किसी की जमीन पर अवैध कब्जा करने वाले भूमाफिया और कमजोरों को उजाड़ने वाले दबंग किसी भी दशा में बख्शे न जाएं। उनके खिलाफ जीरो टॉलरेंस की नीति का अनुसरण करते हुए कठोर से कठोर कानूनी कार्रवाई सुनिश्चित की जाए। सरकार का संकल्प है कि किसी के भी साथ अन्याय नहीं होने दिया जाएगा। मुख्यमंत्री ने जमीन कब्जा करने के मामलों में तत्काल कार्रवाई करने के निर्देश दिए हैं। सीएम योगी ०६ जुलाई को गोरखनाथ मंदिर में आयोजित जनता दर्शन में लोगों की समस्याएं सुन रहे थे। इस दौरान करीब ४०० लोगों से मुलाकात कर उन्होंने सबको आश्वस्त किया कि उनके रहते किसी के साथ नाइंसाफी नहीं होगी। उन्होंने सबके प्रार्थना पत्रों को संबोधित अधिकारियों को संदर्भित करते हुए त्वरित और संतुष्टिपरक निस्तारण का निर्देश

देने के साथ लोगों को भरोसा दिलाया कि सरकार हर पीड़ित की समस्या का समाधान कराने के लिए दृढ़ संकल्पित है। सबको न्याय मिलेगा और सबकी पीड़ा दूर की जाएगी। जनता दर्शन में दूसरे जिलों के भी लोग आए थे। सीएम से मिलकर समस्या बताने वालों में महिलाओं की संख्या पुरुषों की अपेक्षा काफी



अधिक रही। जनता दर्शन में कुछ महिलाओं ने भूमाफिया और दबंगों द्वारा जमीन कब्जा करने की शिकायत की। इस पर मुख्यमंत्री ने कहा कि भूमाफिया को करारा सबक सिखाया जाएगा। उनके रहते कोई भी किसी कमजोर या गरीब को उजाड़ नहीं पाएगा। मुख्यमंत्री ने पास में मौजूद प्रशासन व पुलिस के अफसरों को निर्देशित किया कि जबरन जमीन कब्जा करने वालों को चिन्हित कर उनके खिलाफ सख्त विधिक कार्रवाई करें। सुनिश्चित किया जाए कि कोई भी दबंग, माफिया, अपराधी किसी की जमीन पर कब्जा न करने पाए। मुख्यमंत्री के समक्ष जनता दर्शन में कई लोग इलाज के लिए आर्थिक सहायता


की गुहार लेकर पहुंचे थे। सीएम योगी ने उन्हें आश्वस्त किया कि सरकार इलाज के लिए भरपूर मदद करेगी। उनके प्रार्थना पत्रों को अधिकारियों को सौंपते हुए मुख्यमंत्री ने निर्देश दिया कि इलाज से जुड़ी इस्टीमेट की प्रक्रिया को जल्द से जल्द पूर्ण करा कर शासन में उपलब्ध कराया जाए। सीएम ने अफसरों से कहा कि वे हर जरूरतमंद का आयुष्मान कार्ड बनवाएं ताकि इलाज के लिए उन्हें परेशान न होना पड़े। जनता दर्शन में मुख्यमंत्री योगी आदित्यनाथ ने अफसरों को दो टूक हिदायत देते हुए कहा कि जनसमस्याओं के निस्तारण में हीलाहवाली अक्षम्य होगी। हर व्यक्ति की समस्या का पूरी प्रतिबद्धता और पारदर्शिता से न्यायोचित समाधान शासन-प्रशासन की सर्वोच्च प्राथमिकता होती है और इसमें किसी भी तरह की लापरवाही बर्दाश्त नहीं की जाएगी। अधिकारी पूरी संवेदनशीलता से लोगों की समस्याओं को सुनें और गुणवत्तापूर्ण, त्वरित समाधान सुनिश्चित करें। इस दौरान पुलिस व राजस्व से जुड़ी शिकायतों पर मुख्यमंत्री ने कहा कि अधिकारी जिले स्तर पर ही समस्या का समाधान सुनिश्चित करें ताकि लोगों को परेशान न होना पड़े। कड़े तेवर में उन्होंने कहा कि संवेदनहीन और लापरवाह अधिकारियों को कतई बर्दाश्त नहीं किया जाएगा।

देव दीपावली के पहले लाइट एंड साउंड शो

शुरू करने का प्रयास कर रहा पर्यटन विभाग

लखनऊ/वाराणसी। सारनाथ भगवान बुद्ध की तपस्थली सारनाथ में लाइट एंड साउंड शो अब नए कलेवर में दिखाई और सुनाई देगा। एनाल ग डिजिटल सराउंडिंग सिस्टम और एडवांस्ड लेजर तकनीक से शो दिखाया जाएगा। भगवान बुद्ध के सारे प्रसंग को समेटे हुए लाइट एंड शो का संचालन पहले से उच्च तकनीक से करने की तैयारी चल रही है।

रावत ने बताया कि लाइट एंड शो के पुराने स्क्रिप्ट को और विस्तृत किया जा रहा है। इसमें भगवान बुद्ध की संपूर्ण जीवनी रहेगी। लाइट एंड साउंड शो की अवधि लगभग ३५ से ४० मिनट की होगी। अभी ये शो हिंदी और इंग्लिश भाषा में चलेगा, लेकिन भविष्य में इसमें पाली भाषा जोड़ने की योजना है। उपनिदेशक पर्यटन ने बताया कि एनाल ग नार्मल की जगह अब



दो भाषा में संचालित होने वाले लाइट एंड साउंड शो में भविष्य में तीसरी भाषा पाली को भी जोड़ा जाना प्रस्तावित है। देव दीपावली के पहले पर्यटकों के लिए लाइट एंड साउंड शो शुरू करने का प्रयास पर्यटन विभाग की तरफ से किया जा रहा है। सारनाथ में अब भगवान बुद्ध की जीवनी और उनसे जुड़ा प्रसंग थ्री-डी इफेक्ट में दिखाई देगा। उपनिदेशक पर्यटन आरके

एनालॉग डिजिटल सराउंड सिस्टम और एडवांस्ड लेजर बेस्ड तकनीक से लाइट एंड शो दिखाया जाएगा, नई टेक्न लजी से संचालित होने वाले शो में आवाज और पिक्चर की क्वालिटी काफी उच्च गुणवत्ता की होगी। सारनाथ में पहले से चल रहे लाइट एंड साउंड शो को नए और आधुनिक तकनीकी से बनाया जा रहा है। जिसकी लागत लगभग १८ करोड़ है।

सम्पादकीय

असलियत धीरे-धीरे साफ होती गई

प्रधानमंत्री ने संसद के दोनों सदनों में लंबे भाषण दिए। लेकिन नए कार्यकाल में नरेंद्र मोदी ने नया क्या कहा, यह उन भाषणों में ढूँढना मुश्किल हो सकता है। बल्कि उनके भाषण पूर्व दो कार्यकाल में राष्ट्रपतियों के 90 अभिभाषणों के उनके जवाब की पुनरावृत्ति मालूम पड़े। उन्हीं मौकों की तरह निशाने पर कांग्रेस रही, राहुल गांधी को दिमागी तौर पर अविकसित बताने की कोशिश हुई, उनकी बातों को संदर्भ से काट कर तिल का ताड़ बनाने की कोशिश हुई, गुजरे दशकों की कथित नाकामियों की बात जवाहर लाल नेहरू तक पहुंची, और फिर कुछ ऐसे दावे हुए, जिनकी असलियत धीरे-धीरे साफ होती गई है। स्पष्टतः पुराने फ मूलों से आगे निकलने की बौद्धिक क्षमता सत्ताधारी दल नहीं दिखा पाया है। जबकि आम तजुर्ब और यहां तक कि 2024 के चुनाव नतीजों से भी यह स्पष्ट है कि इन फ मूलों में अब जन समर्थन के विस्तार की क्षमता नहीं रह गई है। बल्कि अब उनके प्रभाव में सिकुड़न शुरू हो चुकी है। इसके बावजूद भाजपा नेतृत्व ने अपनी राजनीति के पुनर्आविष्कार की संभवतः जरूरत नहीं समझी है। इसके बजाय उसका जोर निरंतरता पर है। जबकि यह निरंतरता सार्वजनिक विमर्श में अब उबासी की वजह बन रही है। इस परिस्थिति में सत्ता पक्ष के लिए राहत की बात सिर्फ यह है कि विपक्ष भी किसी सकारात्मक एजेंडे पर बहस के लिए उसे मजबूर करने में नाकाम बना हुआ है। राष्ट्रपति के अभिभाषण पर चर्चा के दौरान विपक्षी नेता हाल के चुनावी नतीजों को लेकर भाजपा को ताना देने और उस पर कटाक्ष करने से आगे नहीं निकल पाए। महंगाई और बेरोजगारी जैसी मूलभूत समस्याओं पर समाधान की अपनी योजना पेश करने के बजाय विपक्ष के नेता राहुल गांधी ने शिव के साये में जाने में अपना कल्याण समझा। मगर इससे भाजपा को सारी चर्चा भटकाने का एक और मौका मिल गया है। फिर क्या यह अफसोसनाक नहीं है कि इतनी लंबी बहस में विदेश नीति से संबंधित एक भी प्रश्न नहीं पूछा गया? संभवतः चर्चा के इसी स्तर के कारण चूकी हुई धार के साथ भी नरेंद्र मोदी सत्ता के समीकरण में सबसे आगे बने हुए हैं।

दस विधान सभा सीटों के उप चुनाव के लिये भाजपा कर रही है नया रोडमैप तैयार

लखनऊ। उत्तर प्रदेश में दस विधान सभा सीटों के उप-चुनाव से पहले भारतीय जनता पार्टी का शीर्ष नेतृत्व और योगी सरकार वह सब खामियां दूर कर लेना चाहते हैं जिसकी वजह से लोकसभा चुनाव में पार्टी और मोदी-योगी की काफी किरकिरी हुई थी। लोकसभा चुनाव में यूपी में सीटें कम होने के बाद बीजेपी के राष्ट्रीय महामंत्री बीएल संतोष गत दिवस 05 जुलाई लखनऊ पधार चुके हैं। संतोष लोकसभा चुनावों में सीटें कम होने के बाद पहली बार यूपी आये हैं। वह अपने दौरे में न केवल सरकार और संगठन के काम की थाह ले रहे हैं बल्कि लोकसभा चुनाव में जिन सीटों पर बीजेपी प्रत्याशी की हार हुई है, उनकी समीक्षा भी कर रहे हैं। वह संगठन के पदाधिकारियों के साथ सरकार के मंत्रियों के साथ भी बात करेंगे। गौरतलब हो, बीजेपी आलाकमान लोकसभा में यूपी से मात्र 33 सीटें आने के बाद सभी लोकसभा सीटों पर स्पेशल टीम भेजकर अपनी रिपोर्ट तैयार करा चुकी है। यह रिपोर्ट केंद्रीय मुख्यालय को भेजी भी जा चुकी है। इस रिपोर्ट के केंद्रीय मुख्यालय पर पहुंचने के बाद राष्ट्रीय स्तर का कोई पदाधिकारी पहली बार भाजपा प्रदेश मुख्यालय पर आया

है। बीएल संतोष आज भाजपा प्रदेश मुख्यालय में पार्टी नेताओं से मुलाकात कर रहे हैं। इस दौरान उनके द्वारा हारी हुई सीटों और 2.5 फीसदी वोट शेयर कम होने को लेकर एक-एक सीट की पड़ताल की जा रही है। इस पर बात करने के लिए क्षेत्रीय अध्यक्षों



के साथ क्षेत्रीय प्रभारियों और प्रदेश पदाधिकारियों को बुलाया गया है। संतोष सरकार के मंत्रियों से भी बात करेंगे। यूपी सरकार में शामिल 96 मंत्री अपना ही क्षेत्र नहीं जिता सके थे। इसकी भी रिपोर्ट केंद्रीय मुख्यालय को भेजी गई है। सूत्रों का कहना है कि राष्ट्रीय संगठन महामंत्री बीएल संतोष की इस बैठक में रिपोर्ट में आए नतीजों के हिसाब से सरकार और संगठन में बदलाव पर भी मंथन होगा। वह सरकार के कामकाज भी समीक्षा करेंगे।

सूत्रों के अनुसार जितिन प्रसाद के मंत्री और अनूप वाल्मीकि के सांसद बन जाने के बाद सरकार में दो मंत्री बनाए जा सकते हैं। कुछ मंत्रियों के विभाग भी बदले जा सकते हैं। इसके अलावा कई जिलों से संगठन के भी सहयोग न करने की जानकारी सामने आयी है। कुछ जिलों में भितरघात की भी शिकायतें सामने आयी हैं। इस वजह से उनमें भी बदलाव किया जा सकता है। संतोष के साथ बैठक करके बीजेपी के बड़े नेता 98 जुलाई को पहली बार लखनऊ में होने के जा रही विस्तारित प्रदेश भाजपा कार्यसमिति की भी रूपरेखा भी बनायेंगे। इस कार्यसमिति की बैठक में पहली बार बीजेपी के संगठन की शिष्ट से बने 96-97 मंडलों के मंडल अध्यक्ष बुलाए गए हैं। कार्यसमिति में राष्ट्रीय अध्यक्ष जेपी नड्डा और रक्षा मंत्री राजनाथ सिंह शामिल होंगे। समिति में किन विषयों पर चर्चा होगी, कितने सत्र रहेंगे? इसकी पूरी रूपरेखा बनेगी। लोकसभा चुनाव में दलितों-पिछड़ों के वोट क्यों कम मिले? कैसे उसे फिर से अपना बनाया जा सकता है। कैसे बीजेपी मिशन 2029 पर काम करे, इसका रोड मैप तय होगा, इसके साथ ही रोड मैप का विधान सभा उप चुनाव में लाइव टेस्ट भी हो जायेगा।

सिविल सर्विस की तैयारी भी कराएगा केंद्रीय संस्कृत विश्वविद्यालय

लखनऊ। केंद्रीय संस्कृत विश्वविद्यालय में संस्कृत की पढ़ाई के साथ सिविल सर्विस की तैयारी भी कराई जाएगी। यह भारत का पहला विश्वविद्यालय होगा जो संस्कृत में पढ़ाई के साथ-साथ सिविल सर्विस की तैयारी कराएगा। इसके लिए केंद्रीय संस्कृत विश्वविद्यालय के अभी तक सिर्फ दो कैंपस यानी की लखनऊ और जयपुर में बीए ऑनर्स इन संस्कृत एंड सिविल सर्विस स्टडीज (बीए-एससीएस) कोर्स तैयार किया है। स्टूडेंट्स से बात की तो उन्होंने बताया कि देश की सेवा तो करना चाहते हैं, लेकिन वो संसाधन और आर्थिक रूप से मजबूत न होने की वजह से पीछे हट जाते थे। यह कोर्स शुरू होने से उन्हें काफी मदद मिलेगी। अचिन कुमार शुक्ला ने बताया कि वे काफी समय से सिविल सर्विस के बारे में सोच रहे थे कि ऐसे किसी पाठ्यक्रम में एडमिशन लें। वहीं उनकी यह परेशानी विश्वविद्यालय की तरफ से दूर कर दी गई। मृदुल ने बताया कि इस पाठ्यक्रम के शुरू होने से अब संस्कृत के स्टूडेंट्स को भी आगे बढ़ने का मौका मिलेगा, नहीं तो सब यहीं सोचते

हैं कि संस्कृत का विद्यार्थी सिर्फ किसी स्कूल या विश्वविद्यालय में पढ़ाएगा या फिर ज्योतिष बतायेगा। निदेशक प्रो. सर्वनारायण झा ने बताया है कि इस पाठ्यक्रम में प्रवेश के लिए सीयूईटी की बाध्यता नहीं होगी, प्रवेश-परीक्षा के माध्यम से सीधे प्रवेश ले सकते हैं। प्रवेश परीक्षा 900 नंबर की होगी। जिसमें सामान्य ज्ञान, क्विज अफेयर्स, इतिहास, भूगोल, अर्थशास्त्र, विज्ञान, सामाजिक और राजनीतिक विषय से संबंधित प्रश्न पूछे जायेंगे। जिसके अंक भी अलग-अलग होंगे। सामान्य ज्ञान और क्विज अफेयर्स से संबंधित प्रश्न 50 अंक के होंगे। वहीं विज्ञान, भूगोल, अर्थशास्त्र, सामाजिक और राजनीतिक विषय से संबंधित पूछे गये प्रश्नों का कुल अंक 25 होगा। इसके अलावा प्रश्न पत्र में 90 अंक की रीजनिंग और संस्कृत से संबंधित प्रश्न 5 नंबर का होगा। कोर्स में 55 सीटों का निर्धारण विश्वविद्यालय की ओर से कर दिया गया है। इस कोर्स को नई शिक्षा नीति के हिसाब से तैयार किया गया है। चार वर्ष के इस पाठ्यक्रम में मल्टी एंट्री और एग्जिट की सुविधा भी दी जाएगी। कोर्स की फीस को सेमेस्टर के हिसाब से बांटा गया

है। जहां पहले, तीसरे, पांचवे, सातवें सेमेस्टर में जनरल और ओबीसी की फीस 30,000 तय की गई है। वहीं एससी, एसटी, पीडब्ल्यूडी, सीडब्ल्यू के लिए 92,850 फीस तय हुई है। इसी प्रकार से दूसरे, चौथे, छठे और आठवें सेमेस्टर में जनरल, ओबीसी की फीस 22,500 और एससी, एसटी, पीडब्ल्यूडी, सीडब्ल्यू की फीस 96,250 होगी। सत्र 2024-25 में प्रवेश लेने वाले छात्र-छात्राओं को फीस में 50 फीसदी तक की छूट भी दी जाएगी। वहीं छात्रों को छात्रवृत्ति की सुविधा भी दी जाएगी। परिसर में ही छात्र-छात्राओं के लिए छात्रावास की सुविधा है। सीटें सीमित होने की वजह से छात्रावास आवंटन मेरिट लिस्ट के आधार पर किया जायेगा। विश्वविद्यालय प्रवक्ता असिस्टेंट प्रोफेसर डॉ. नीरज तिवारी ने बताया कि चार वर्षीय कोर्स में 55 सीटें निर्धारित हैं। यूजीसी गाइडलाइन के अनुसार, माध्यम संस्कृत, अंग्रेजी अथवा हिंदी में होगा। संस्कृत एंड सिविल सर्विसेज स्टडीज प्रोग्राम चार वर्षों (आठ सेमेस्टर) में 200 क्रेडिट का होगा। कोर्स तैयार करने वाली टीम की सदस्य डॉ. कविता

बिसारिया ने बताया है कि विश्वविद्यालय ने यह पाठ्यक्रम सिविल सेवा को ध्यान में रखकर तैयार किया है। सिविल सेवा परीक्षा की प्रारंभिक, लिखित (मेंस), साक्षात्कार सभी चरणों को ध्यान में रख कर पाठ्यक्रम तैयार किया गया है। इसका फायदा अन्य क्षेत्र में भी मिलेगा। बहुत से अभ्यर्थी फाइनल रिजल्ट में नहीं आ पाते हैं, ऐसे में उनकी योग्यता को देखते हुए निजी कम्पनियां उनका चयन कर लेती हैं। इस पाठ्यक्रम से ऐसे विद्यार्थियों को निजी क्षेत्र में बहुत से अवसर मिलेंगे। कोर्स से संबंधित अधिक जानकारी के लिए डॉ. नीरज तिवारी के मोबाइल नंबर 8850530078, ई-मेल: dr-neeraj-tivari@csu-co-in, डॉ. कविता बिसारिया मोबाइल 8850822289, ई मेल: kavitabisaria50ct@gmail.com से स्टूडेंट्स संपर्क कर सकते हैं। इस कोर्स में रजिस्ट्रेशन की आखिरी तिथि 12 जुलाई है। स्टूडेंट्स <https://sanskritadm-samarth-edu-in/> इस लिंक पर जाकर रजिस्ट्रेशन कर सकते हैं।

कंपार्टमेंट और इंप्रूवमेंट परीक्षा के लिए जुबिली

इंटर क लेज बना केंद्र लखनऊ। यूपी बोर्ड सत्र 2024 हाईस्कूल इंप्रूवमेंट और इंटरमीडिएट कंपार्टमेंट प्रयोगात्मक परीक्षा के लिए राजकीय जुबिली इंटर क लेज को परीक्षा केंद्र बनाया गया है। केंद्र पर परीक्षा का आयोजन 20 जुलाई को दो पाली में किया जाएगा। इसके लिए जिला विद्यालय निरीक्षक राकेश कुमार ने छात्र-छात्राओं को व्यक्तिगत रूप से सूचित करने के भी निर्देश दिए हैं। जिला विद्यालय निरीक्षक राकेश कुमार ने परीक्षा को लेकर सभी तैयारियां पूरी कर ली है। डीआईओएस ने बताया कि परीक्षा में अ नलाइन आवेदन करने वाले परीक्षार्थी भाग ले सकेंगे। परीक्षाएं 20 जुलाई शनिवार को परीक्षा केंद्र सिटी स्टेशन के सामने राजकीय जुबिली इंटर क लेज में आयोजित की जायेगी। डीआईओएस ने बताया कि हाईस्कूल इंप्रूवमेंट परीक्षा प्रातरु पाली में 2.00 से 9.15 बजे तक होगी। जबकि इंटरमीडिएट कंपार्टमेंट परीक्षा 20 जुलाई को सायं पाली में 2 से 5.15 तक होगी। ऐसे में सभी परीक्षार्थियों को परीक्षा केंद्र पर 20 मिनट पहले पहुंचने के आदेश दिए गए हैं।

राहुल गांधी का पीएम बनने का सपना जल्दी नहीं होगा पूरा : रामदास आठवले

लखनऊ। केंद्रीय मंत्री और रिपब्लिकन पार्टी ऑफ इंडिया प्रमुख रामदास आठवले ने राजधानी लखनऊ में प्रेस कन्फ्रेंस की। उन्होंने हाथरस हादसे पर शोक जताते हुए कहा कि घटना में १२१ लोगों की मौत होना काफी गंभीर और दुख देने वाला है। उन्होंने कहा कि इस घटना में योगी सरकार ने जांच के आदेश दिए हैं। जांच में जो भी दोषी पाए जाएंगे उनके खिलाफ राज्य सरकार ने कड़ी कार्रवाई करने का निर्णय लिया है। एक सवाल के जवाब में केंद्रीय मंत्री ने कहा कि विपक्ष के नेता राहुल गांधी का प्रधानमंत्री बनने का सपना जल्दी पूरा नहीं होने वाला है। रामदास आठवले ने राहुल गांधी पर निशाना साधते हुए कहा कि २०१४-२०१६ में बीजेपी की सरकार थी और प्रधानमंत्री नरेंद्र मोदी थे। अब २०२४ में भी बीजेपी की सरकार है और आगे भी २०-२५ साल बीजेपी की ही सरकार रहेगी। २०२४ के चुनाव में बीजेपी की सीटें कम आई हैं। लेकिन कांग्रेस को बड़ा झटका

लगा है। हाथरस में हुई घटना को लेकर रामदास आठवले ने कहा कि योगी सरकार ने मृतकों को २ लाख रुपए और घायलों को ५० हजार रुपए की आर्थिक सहायता देने का ऐलान किया है। साथ ही मोदी सरकार ने भी मृतकों को २ लाख रुपए और घायलों को ५०



हजार रुपए देने का ऐलान किया है। उन्होंने आगे कहा कि मृतकों के परिवार को और आर्थिक राशि के साथ सरकारी नौकरी देने को लेकर बातचीत करूंगा। केंद्रीय मंत्री ने कहा कि भविष्य में दोबारा ऐसी घटना न हो। इसको लेकर पुलिस प्रशासन को ध्यान रखना चाहिए। किसी भी कार्यक्रम में कितनी भीड़ जुटेगी और कितना बड़ा मैदान है इसकी स्टडी करके

ही पुलिस और प्रशासन को अनुमति देनी चाहिए। उत्तर प्रदेश में बीजेपी को इंडिया गठबंधन के मुकाबले ज्यादा सीटों पर मिली हार पर उन्होंने कहा कि समाजवादी पार्टी और कांग्रेस ने चुनाव में संविधान का झूठा प्रचार किया। सपा-कांग्रेस में संविधान बदलने का झूठा प्रोगेंडा फैलाकर यूपी के वोटर्स को गुमराह किया। रामदास आठवले ने कहा कि अगर पीएम मोदी को संविधान बदलना होता तो वे संविधान की शपथ नहीं लेते और न ही २६ नवंबर को संविधान दिवस घोषित करते। इसके अलावा बाबा साहब की स्मृतियों को लेकर स्मारक भी पीएम मोदी बनवा रहे हैं। रामदास आठवले ने महाराष्ट्र में होने वाले आगामी विधानसभा चुनाव को लेकर कहा कि इस बार एनडीए ने वहां १८० सीटों से ज्यादा लाने का लक्ष्य तय किया है। उन्होंने कहा कि महाराष्ट्र विधानसभा चुनाव में उनकी पार्टी रिपब्लिकन पार्टी अफ इंडिया ८ से १० सीटों की मांग करेगी।

प्रशासनिक चूक से सबक नहीं लिया गया तो भविष्य में ऐसी दुर्घटनाएं और होंगी : अखिलेश यादव

लखनऊ। समाजवादी पार्टी के प्रमुख अखिलेश यादव ने शनिवार को कहा कि अगर हाथरस में हुई भगदड़ की घटना में प्रशासनिक चूक से सबक नहीं लिया गया तो भविष्य में ऐसी दुर्घटनाएं और होंगी। इसके साथ ही उन्होंने आरोप लगाया कि यूपी सरकार भगदड़ की घटना में मामूली गिरफ्तारियां करके अपनी जिम्मेदारी से बचने की कोशिश कर रही है। इस हादसे में १२१ लोगों की जान चली गई थी। अखिलेश यादव ने सोशल मीडिया मंच 'एक्स' पर एक पोस्ट में कहा, "उप्र शासन-प्रशासन 'हाथरस हादसे' में अपनी नाकामी छुपाने के लिए छोटी-मोटी गिरफ्तारियां दिखाकर सैकड़ों लोगों की मौत से अपनी जिम्मेदारी का पल्ला झाड़ना चाहता है।" उन्होंने कहा, "अगर ऐसा हुआ तो इसका

मतलब ये निकलेगा कि इस तरह के आयोजन में हुई शासनिक-प्रशासनिक विफलता से किसी ने कोई सबक नहीं लिया और ऐसी दुर्घटनाएं भविष्य में भी होती



रहेगी।" उन्होंने कहा, "शासन-प्रशासन किसी खास मंशा से व्यर्थ में ऐसे लोगों को गिरफ्तार कर रहा है जो मूल आयोजन स्थल से दूर थे और गिरफ्तारी के बाद उनको ही दोषी ठहराये जाने की तैयारी कर रहा है। ये गिरफ्तारियां स्वयं में एक षड्यंत्र हैं। इन

गिरफ्तारियों की तुरंत न्यायिक जांच हो, जिससे यूपी की भाजपा सरकार का खेल जनता के सामने लाया जा सके।" सपा प्रमुख ने अपने पोस्ट के साथ एक पत्र भी साझा किया, जिसमें मैनपुरी जिले के निवासी अकित यादव ने लिखा था कि उसके पिता (रामलडैते यादव) को भगदड़ की घटना के सिलसिले में गलत तरीके से फंसाया गया है और उसके पिता का इस घटना से कोई संबंध नहीं है। उत्तर प्रदेश सरकार ने हाथरस में हुई भगदड़ की घटना की जांच के लिए उच्च न्यायालय के एक सेवानिवृत्त न्यायाधीश की अध्यक्षता में तीन सदस्यीय न्यायिक आयोग का गठन किया, जो इस संभावना की भी जांच कर रहा है कि धार्मिक सभा में मची भगदड़ के पीछे कोई साजिश तो नहीं थी।

SGPGI: नर्सिंग ऑफिसर का धरना जारी, कहा- नर्सों पर दबाव बनाकर लिया जा रहा काम

लखनऊ। संजय गांधी स्नातकोत्तर आयुर्विज्ञान संस्थान की सीनियर नर्सिंग अफिसर और नर्सिंग स्टाफ एसोसिएशन की पूर्व अध्यक्ष सीमा शुक्ला तीन दिनों से धरना दे रही हैं। उन्होंने संस्थान प्रशासन पर नियमों की अनदेखी करने का आरोप लगाया है। गुरुवार से शुरू हुये सांकेतिक धरने में वह अकेले सीएमएस कार्यालय के बाहर बैठ रही हैं। इस दौरान उन्होंने संस्थान प्रशासन को पत्र भेजकर सभी पर

समान नियम लागू करने की मांग की है। सीमा शुक्ला ने शनिवार को एक वीडियो संदेश जारी कर कहा है कि उनकी मांग को सुना जाये, यदि उनकी मांग गलत है, तो जो भी सजा दी जायेगी, वह उन्हें स्वीकार होगी। उन्होंने कहा है कि नर्सिंग संवर्ग हर चिकित्सा संस्थान के लिए बहुत ही महत्वपूर्ण होता है, लेकिन उसके बाद भी इस संवर्ग को अधिकारियों की तरफ से लगातार परेशान किया जाता

है। धरना प्रदर्शन के दौरान उन्होंने सीएमएस पर मानसिक रूप से प्रताड़ित करने का भी आरोप लगाया है। सीमा शुक्ला का कहना है कि सीएमएस की ओर से धरना खत्म करने को लेकर लगातार दबाव बनाया जा रहा है। सीमा ने कहा कि यदि जल्द उनकी मांग पूरी नहीं होती है, तो वह आठ जून को नमः शिवाय का जप करते हुए ठोस कदम उठाने को मजबूर होंगी।

केंद्रीय राज्यमंत्री पंकज चौधरी व कमलेश पासवान ने की सीएम योगी से भेंट

गोरखपुर। केंद्रीय वित्त राज्यमंत्री पंकज चौधरी और केंद्रीय ग्रामीण विकास मंत्री कमलेश पासवान ने शनिवार सुबह गोरखनाथ मंदिर में मुख्यमंत्री एवं गोरक्षपीठाधीश्वर योगी आदित्यनाथ से शिष्टाचार भेंट की। मुख्यमंत्री ने दोनों केंद्रीय राज्यमंत्रियों को बधाई देते हुए उनके उज्वल कार्यकाल के लिए शुभकामनाएं दीं। पंकज चौधरी महाराजगंज के सातवीं बार सांसद चुने गए हैं और उन्हें मोदी सरकार में दूसरी बार केंद्रीय वित्त राज्यमंत्री बनाया गया है। जबकि बांसगांव से लगातार चौथी बार सांसद चुने गए कमलेश पासवान को पहली बार केंद्रीय ग्रामीण विकास राज्यमंत्री बनाया गया है। इन दोनों राज्यमंत्रियों ने शनिवार को गोरखनाथ मंदिर पहुंचकर गुरु गोरखनाथ का दर्शन पूजन करने के बाद मुख्यमंत्री योगी आदित्यनाथ से मुलाकात की और पुष्पगुच्छ

देकर उनका अभिनंदन किया। सीएम योगी ने पंकज चौधरी और कमलेश पासवान को केंद्र सरकार



में मंत्री बनने पर बधाई दी। इस दौरान उनके मध्य पूर्वांचल और समूचे उत्तर प्रदेश के विकास को लेकर कई बिंदुओं पर वार्ता हुई। दोनों राज्यमंत्रियों ने लोकसभा चुनाव में सतत मार्गदर्शन के लिए मुख्यमंत्री योगी आदित्यनाथ के प्रति आभार व्यक्त किया।

समस्याओं से निजात पाने के लिए हाथरस के 'भोले बाबा' जैसे व्यक्तियों के पाखंड से गुमराह न हों : मायावती

लखनऊ। बहुजन समाज पार्टी (बसपा) की प्रमुख मायावती ने गरीबों, दलितों और पीड़ितों को शनिवार को सलाह दी कि वे गरीबी और अन्य सभी समस्याओं से छुटकारा पाने के लिए हाथरस के



'भोले बाबा' जैसे व्यक्तियों के पाखंड से गुमराह न हों। मायावती ने कहा कि हाथरस कांड में 'भोले बाबा' सहित जो भी दोषी हैं, उनके विरुद्ध सख्त कार्रवाई होनी चाहिए और ऐसे अन्य स्वयंभू बाबाओं के विरुद्ध भी कार्रवाई जरूरी है। बसपा प्रमुख ने शनिवार को एक्स पर

सिलसिलेवार पोस्ट में कहा, देश में गरीबों, दलितों व पीड़ितों आदि को अपनी गरीबी और अन्य सभी दुःखों को दूर करने के लिए हाथरस के 'भोले बाबा' जैसे बाबाओं के अंधविश्वास व पाखंड के बहकावे में आकर अपने दुःख व पीड़ा को और नहीं बढ़ाना चाहिए। उन्होंने कहा, इन लोगों को डा. भीमराव आम्बेडकर के बताये रास्तों पर चलना होगा और सत्ता अपने हाथों में लेकर अपनी तकदीर खुद बदलनी होगी। अर्थात उन्हें अपनी पार्टी बसपा से जुड़ना होगा, तभी वे हाथरस जैसे कांड से बच सकते हैं। इस घटना में १२१ लोगों की मौत हुई है जो अति-चिंताजनक है।" मंगलवार को हाथरस में 'भोले बाबा' के सत्संग में भगदड़ मचने से कुल १२१ लोगों की मौत हो गई, जिनमें ज्यादातर महिलाएं थीं।

खेत में काम कर रही महिला मजदूर की करंट लगने से हुई मौत, तीन अन्य बुरी तरह झुलसीं

मथुरा। उत्तर प्रदेश के मथुरा में खेत में करंट आने से धान की रोपाई कर रही एक महिला की मौत हो गई वहीं तीन महिलाएं गंभीर रूप से झुलस गईं। कोसीकलां थाने के प्रभारी अजीत सिंह ने बताया कि यह घटना नगरिया सात बिसा गांव की है, जहां शुक्रवार को चंदर के खेत में १८ महिलाएं और चार पुरुष रोपाई कर रहे थे। उन्होंने बताया कि तभी खेत के ऊपर से गुजर रहा बिजली एक तार टूटकर बिजली के खंभे से टकराया और खेत में करंट आ गया जिससे वहां पानी में काम कर रहे अधिकांश मजदूर झटका लगने से दूर जा गिरे। उन्होंने बताया कि करंट की चपेट

में आई चार महिलाओं को खेत मालिक और आसपास काम कर रहे लोग लेकर तुरंत निजी अस्पताल पहुंचे लेकिन महिला चंचल (२६) की हालत ज्यादा



खराब होने पर उसे जिला अस्पताल रेफर कर दिया गया। उन्होंने बताया कि उसकी रास्ते में ही मौत हो गई जबकि तीन घायल महिलाओं ममता, रेखा और निशा का इजाल जारी है। सिंह ने बताया कि पोस्टमार्टम के बाद शव परिजनों को सौंप दिया गया है।

१८०० बेड के हाइटेक अस्पताल वाला होगा महायोगी गोरखनाथ विवि का मेडिकल कॉलेज

गोरखपुर। चिकित्सा और चिकित्सा शिक्षा के क्षेत्र में गोरखपुर के नाम आज एक और उपलब्धि जुड़ गई। गोरखपुर में निजी क्षेत्र के पहले विश्वविद्यालय महायोगी गोरखनाथ विश्वविद्यालय आरोग्यधाम के मेडिकल कॉलेज (श्री गोरखनाथ मेडिकल कॉलेज हॉस्पिटल एंड रिसर्च सेंटर) को नेशनल मेडिकल कॉउंसिल से एमबीबीएस पाठ्यक्रम मान्यता प्राप्त हो गई है। इसी सत्र से यहां नीट काउंसलिंग के जरिये एमबीबीएस कोर्स में दाखिला और पढ़ाई प्रारंभ हो जाएगी। यह विश्वविद्यालय महाराणा प्रताप शिक्षा परिषद की तरफ से संचालित है और मुख्यमंत्री एवं गोरक्षपीठाधीश्वर योगी आदित्यनाथ इसके कुलाधिपति हैं। महज तीन साल की अपनी प्रगति यात्रा में महायोगी गोरखनाथ विश्वविद्यालय ने कई स्वर्णिम उपलब्धियां हासिल कर ली हैं। नर्सिंग, पैरामेडिकल, फार्मसी के तमाम रोजगारपरक पाठ्यक्रमों के साथ ही यहां गुरु श्री गोरखनाथ इंस्टिट्यूट ऑफ मेडिकल साइंसेज के अंतर्गत २०२१ से ही बीएएमएस का पाठ्यक्रम संचालित है। इस बीच आज नेशनल मेडिकल

काउंसिल ने विश्वविद्यालय के मेडिकल कॉलेज (श्री गोरखनाथ मेडिकल कॉलेज हॉस्पिटल एंड रिसर्च सेंटर) को एमबीबीएस की मान्यता भी प्रदान कर दी है। पहले सत्र के लिए यहां ५० एमबीबीएस सीटों के लिए मान्यता मिली है। एमबीबीएस की मान्यता मिलने पर विश्वविद्यालय के कुलपति मेजर जनरल डॉ. अतुल वाजपेयी एवं कुलसचिव डॉ. प्रदीप कुमार राव ने विश्वविद्यालय परिवार एवं पूर्वी उत्तर प्रदेश के लोगों को बधाई देते हुए कहा कि विश्वविद्यालय के कुलाधिपति योगी आदित्यनाथ के मार्गदर्शन में यह समूचे पूर्वांचल के युवाओं के लिए बड़ी सौगात है। कुलपति एवं कुलसचिव ने बताया कि महायोगी गोरखनाथ विश्वविद्यालय का मेडिकल कॉलेज तीन चरणों में बनकर तैयार होगा। पहले, दूसरे और तीसरे चरण में ६००-६०० यानी कुल १८०० बेड का अस्पताल बनेगा। महाराणा प्रताप शिक्षा परिषद द्वारा महायोगी गुरु गोरखनाथ विश्वविद्यालय में स्थापित यह मेडिकल कॉलेज गोरक्षपीठाधीश्वर एवं प्रदेश के मुख्यमंत्री योगी आदित्यनाथ का ड्रीम प्रोजेक्ट भी है। कुलसचिव

डॉ. प्रदीप कुमार राव के अनुसार पहले वर्ष इस मेडिकल कॉलेज में एमबीबीएस की ५० सीटों पर प्रवेश लिया जाएगा। इस संख्या को दूसरे और तीसरे चरण में और बढ़ाया जाएगा। एमबीबीएस की मान्यता मिल जाने से न सिर्फ पूर्वांचल के प्रतिभाशाली छात्र-छात्रों को अपने घर के पास। गुणवत्तापरक चिकित्सा शिक्षा



उपलब्ध होगी बल्कि गोरखपुर-बस्ती-आजमगढ़ मंडल से लेकर पश्चिमी बिहार और नेपाल की तराई तक के लोगों को १८०० बेड का अत्याधुनिक सुपर स्पेशलिटी सुविधाओं से लैस चौबीसों घंटे सेवा देने वाला एक नया अस्पताल भी मिल जाएगा। कुलपति डॉ. वाजपेयी ने बताया कि यह वाराणसी और लखनऊ के बाद गोरखपुर में निजी क्षेत्र का पहला मेडिकल कॉलेज होगा। साथ ही एम्स गोरखपुर और बाबा राघव दास मेडिकल कॉलेज गोरखपुर

के बाद शहर का यह तीसरा बड़ा चिकित्सा संस्थान होगा। विश्वविद्यालय की इस उपलब्धि पर गोरखनाथ मंदिर के प्रधान पुजारी योगी कमलनाथ, महाराणा प्रताप शिक्षा परिषद के अध्यक्ष प्रो. यूपी सिंह सहित सभी सदस्यों, भारत सरकार के पूर्व औषधि महानियंत्रक डॉ. जीएन सिंह आदि ने प्रसन्नता व्यक्त की है। कुलसचिव डॉ. राव ने बताया कि मेडिकल कॉलेज की स्थापना और रोल मॉडल के रूप में इसके विकास के लिए राष्ट्रीय और अंतरराष्ट्रीय स्तर की दो कमेटियां सहयोग दे रही हैं। अंतरराष्ट्रीय स्तर की कमेटी प्रख्यात कैंसर रोग विशेषज्ञ एवं बिरला ग्रुप ऑफ हॉस्पिटल्स के मेडिकल डायरेक्टर डॉ. संजय महेश्वरी की अध्यक्षता में बनाई गई है। इसमें एम्स नई दिल्ली के डॉ. संजीव सिनहा, भारत सरकार के पूर्व औषधि महानियंत्रक डॉ. जीएन सिंह, यूनाइटेड स्टेट ऑफ अमेरिका के डॉ. राघवेंद्र राव, डॉ. अस्थि मैली पिट्सबर्ग और डॉ. केशव दास सदस्य के रूप में शामिल हैं। यह कमेटी मुख्य रूप से देश के भीतर और बाहर स्थित समक्ष संस्थाओं के साथ अकादमिक

सहयोग स्थापित करने के लिए काम करेगी। इस समिति में कुलसचिव सदस्य सचिव के रूप में रहेंगे। इसके साथ ही बनाई गई प्रोजेक्ट मॉनिटरिंग यूनिट में कुलपति मेजर जनरल डॉ. अतुल वाजपेयी अध्यक्ष, कर्नल (डॉ.) राजेंद्र चतुर्वेदी संयोजक, डॉ. आर चंद्रशेखर प्रिंसिपल आर्किटेक्ट, जीएन सिंह, डॉ. संजय माहेश्वरी, ब्रिगेडियर दीप ठाकुर, आर्किटेक्ट आशीष श्रीवास्तव, आरडी पटेल, वरुण भार्गव, राजेश सिंह, एसके सिंह, एके श्रीवास्तव शामिल हैं। उल्लेखनीय है कि महायोगी गुरु गोरखनाथ विश्वविद्यालय का उद्घाटन २८ अगस्त २०२१ को तत्कालीन राष्ट्रपति रामनाथ कोविंद ने किया था। अब मेडिकल कॉलेज के जरिये १८०० बेड के अत्याधुनिक अस्पताल का सपना भी साकार हो रहा है। पहले सत्र में ५० सीटों के साथ शुरू हो रहे मेडिकल कॉलेज के पास ४५० बेड का गोरखनाथ चिकित्सालय पहले से है। जल्द ही इसमें १८०० बेड का नया अस्पताल भी जुड़ जाएगा जिसके आधार पर आगामी सत्रों में मेडिकल कॉलेज में सीटों का विस्तार होगा।

समाजवादी पार्टी की उपचुनाव को लेकर बैठक संपन्न,

सांसद अवधेश प्रसाद बोले-जीतेंगे सभी सीट

लखनऊ। उत्तर प्रदेश में विधानसभा की १० सीटों पर उपचुनाव को लेकर शनिवार को राजधानी लखनऊ स्थित समाजवादी पार्टी कार्यालय में महत्वपूर्ण बैठक हुई। सपा मुखिया अखिलेश यादव ने प्रदेश के सभी जिला अध्यक्षों, प्रभारियों और वरिष्ठ पदाधिकारियों के साथ बैठक की। इस दौरान समाजवादी पार्टी के राष्ट्रीय महासचिव शिवपाल यादव, प्रदेश अध्यक्ष श्याम लाल पाल, अयोध्या सांसद अवधेश प्रसाद, राम गोविंद चौधरी, राजेंद्र चौधरी समेत कई वरिष्ठ पदाधिकारी मौजूद रहे। बैठक के बाद सांसद अवधेश प्रसाद ने कहा कि अयोध्या के मिल्कीपुर समेत

सभी सीटों पर होने वाले उपचुनाव में समाजवादी पार्टी की ही जीत होगी। उन्होंने बताया कि आगामी उपचुनाव और २०२७ के चुनाव को लेकर सपा मुखिया अखिलेश



यादव पूरी तरह से तैयारी कर रहे हैं। वहीं गोरखपुर से सपा की लोकसभा प्रत्याशी रहीं सपा नेत्री काजल निषाद ने कहा कि आगामी उपचुनाव को लेकर आज पार्टी अध्यक्ष अखिलेश यादव ने बैठक

ली है। उन्होंने कहा कि समाजवादी पार्टी उपचुनाव को लेकर पूरी तरह से तैयार है। बता दें कि लोकसभा चुनाव में उत्तर प्रदेश के कई विधायक सांसद निर्वाचित हुए हैं। ऐसे में उन १० सीटों पर यूपी में उपचुनाव होने वाले हैं। इसको लेकर समाजवादी पार्टी ने कमर कस ली है। आगामी विधानसभा उपचुनाव को लेकर सपा मुखिया ने पार्टी के पदाधिकारियों के साथ बैठक कर रणनीति तय की है। माना जा रहा है कि लोकसभा चुनाव २०२४ में पीडीए की रणनीति से सफलता मिलने के बाद अखिलेश यादव यूपी के विधानसभा उपचुनाव में भी पीडीए फॉर्मूला को ही अपना सकते हैं।

दिल्ली शराब घोटाले की CBI जांच हुई पूरी, केजरीवाल

की भूमिका पर जांच एजेंसी ने दिया बड़ा अपडेट

नई दिल्ली। केंद्रीय जांच ब्यूरो (सीबीआई) ने स्पष्ट किया है कि उसने उत्पाद शुल्क नीति मामले में अन्य सभी आरोपियों की भूमिका की जांच पूरी कर ली है, लेकिन वह अभी भी दिल्ली के मुख्यमंत्री अरविंद केजरीवाल की भूमिका की जांच कर रही है। यह अपडेट शनिवार को सीबीआई के वकील डीपी सिंह द्वारा प्रदान किया गया, जिन्होंने कहा कि सीबीआई ४ जून के बाद के कुछ नए घटनाक्रमों के बारे में सुप्रीम कोर्ट को जानकारी देगी, जिसके कारण केजरीवाल की गिरफ्तारी हुई। सीबीआई के अनुसार, वे आगे की जांच के लिए विशेष रूप से केजरीवाल पर ध्यान केंद्रित कर रहे हैं, और अन्य आरोपी व्यक्तियों के खिलाफ जांच लगभग समाप्त हो चुकी है। एजेंसी ने बताया कि स लिसिटर जनरल द्वारा दिए गए पिछले बयानों में केजरीवाल को छोड़कर सभी गिरफ्तार आरोपियों का संबंध था। ४ जून को सुप्रीम कोर्ट ने स लिसिटर जनरल तुषार मेहता की दलीलों को स्वीकार

कर लिया था कि जांच पूरी कर ली जाएगी और ३ जुलाई, २०२४ तक अंतिम शिकायत और आरोप पत्र दायर किया जाएगा, जिसके बाद ट्रायल कोर्ट मुकदमा शुरू करने के लिए स्वतंत्र है। न्यायालय ने एक आदेश में कहा कि उक्त दलीलों के आलोक में और इस तथ्य को



ध्यान में रखते हुए कि इस न्यायालय द्वारा ३० अक्टूबर, २०२३ के आदेश द्वारा तय की गई शर्त-महीनेश की अवधि समाप्त नहीं हुई है। सॉलिसिटर जनरल के आशवासन के अनुसार याचिकाकर्ता को अंतिम शिकायतधरोपपत्र दाखिल करने के बाद अपनी प्रार्थना को नए सिरे से पुनर्जीवित करने की स्वतंत्रता के साथ इन याचिकाओं का निपटारा करना पर्याप्त होगा।

हाथरस पहुंचा ३ सदस्यीय न्यायिक जांच आयोग

लखनऊ। हाथरस में हुई भगदड़ की घटना के मामले में उत्तर प्रदेश सरकार द्वारा गठित तीन सदस्यीय न्यायिक जांच कमेटी ने उस स्थान का निरीक्षण किया जहां २ जुलाई को भगदड़ मची थी जिसमें १२१ लोगों की जान चली गई थी। तीन सदस्यीय न्यायिक जांच कमेटी के अध्यक्ष न्यायमूर्ति बृजेश कुमार श्रीवास्तव (सेवानिवृत्त) ने कहा कि हमने घटनास्थल का निरीक्षण किया, हमने निकास बिंदु देखें। जिससे भी जरूरत होगी उससे पूछताछ करेंगे। हमें २ महीने के भीतर अपनी रिपोर्ट देने का आदेश

दिया गया है, हम जल्द से जल्द रिपोर्ट तैयार करने की कोशिश करेंगे। हाथरस पुलिस प्रमुख निपुण अग्रवाल ने बताया कि मुख्य आरोपी देवप्रकाश मधुकर को ५ जुलाई को दिल्ली के नजफगढ़ से गिरफ्तार किया गया। पुलिस अधीक्षक ने कहा कि हाथरस भगदड़ का मुख्य आरोपी मधुकर सत्संग के लिए फंड जुटाता था और उससे हाल में कुछ राजनीतिक दलों ने संपर्क किया था। पुलिस मधुकर को उसकी हिरासत में देने का अदालत से अनुरोध करेगी य उसके वित्तीय लेन-देन, कॉल रिकार्ड की पड़ताल

की जा रही। समाजवादी पार्टी के प्रमुख अखिलेश यादव ने शनिवार को कहा कि अगर हाथरस में हुई भगदड़ की घटना में प्रशासनिक चूक से सबक नहीं लिया गया तो भविष्य में ऐसी दुर्घटनाएं और होंगी। यादव ने आरोप लगाया कि उत्तर प्रदेश सरकार भगदड़ की घटना में मामूली गिरफ्तारियां करके अपनी जिम्मेदारी से बचने की कोशिश कर रही है। कांग्रेस नेता राहुल गांधी उत्तर प्रदेश के हाथरस में दो जुलाई को मची भगदड़ में मारे गये लोगों के परिवारों से मिलने के लिए पहुंचे।

आगरा में एक बस पलटी, १५ यात्री हुए घायल

आगरा। आगरा के बरहन थानाक्षेत्र में बृहस्पतिवार रात एक बस अमानाबाद थनरऊ मोड़ पर फिसल कर पलट गई, जिससे उसमें सवार १५ यात्री घायल हो गए। पुलिस ने शुक्रवार को यह जानकारी दी। पुलिस निरीक्षक राजीव कुमार ने बताया कि ग्रामीणों की मदद से

बस से यात्रियों को बाहर निकाला गया और उन्हें सामुदायिक स्वास्थ्य केंद्र में भर्ती कराया गया। पुलिस के अनुसार सभी यात्रियों को हल्की चोटें आई थीं और प्राथमिक उपचार के बाद उन्हें उनके गंतव्य के लिए रवाना कर दिया गया।



नीट-यूजी काउंसलिंग प्रक्रिया इस माह के अंत तक शुरू होने की संभावना

नयी दिल्ली। राष्ट्रीय पात्रता सह प्रवेश परीक्षा-स्नातक (नीट-यूजी) २०२४ के लिए काउंसलिंग प्रक्रिया इस माह के अंत तक शुरू हो सकती है। काउंसलिंग सत्र जुलाई के पहले सप्ताह में शुरू होने की संभावना थी। हालाँकि, काउंसलिंग अधिकारियों ने कोई तारीख या कार्यक्रम अधिसूचित नहीं किया था। सूत्रों ने कहा कि कुछ मेडिकल कलेजों को अनुमति पत्र जारी करने की प्रक्रिया अभी जारी है और अतिरिक्त सीट जोड़े जाने की संभावना है। आधिकारिक सूत्र कहा, "यह प्रक्रिया पूरी हो जाने के बाद काउंसलिंग की तिथि घोषित की जाएगी, ताकि नए कलेजों की सीट पर पहले चरण में ही प्रवेश सुनिश्चित किया जा सके।" उन्होंने बताया कि काउंसलिंग इस महीने के अंत में शुरू होने की संभावना है। कथित कदाचार को लेकर विवादों में घिरी नीट-यूजी २०२४ परीक्षा को रद्द करने की मांग के बीच केंद्र और राष्ट्रीय परीक्षा एजेंसी (एनटीए) ने शुक्रवार को उच्चतम न्यायालय में कहा था कि गोपनीयता भंग

होने के किसी साक्ष्य के बिना इसे रद्द करने का बेहद प्रतिकूल प्रभाव पड़ेगा क्योंकि इससे लाखों ईमानदार अभ्यर्थियों पर "गंभीर असर" पड़ सकता है। उच्चतम न्यायालय ने नीट-यूजी २०२४ परीक्षा की काउंसलिंग प्रक्रिया को स्थगित करने से पिछले महीने



इनकार कर दिया था। राष्ट्रीय परीक्षा एजेंसी (एनटीए) सरकारी और निजी संस्थानों में एमबीबीएस, बीडीएस, आयुष और अन्य संबंधित पाठ्यक्रमों में दाखिले के लिए नीट-यूजी का आयोजन करती है। इस साल पांच मई को यह परीक्षा आयोजित की गई थी, जिसमें ५७१ शहरों के ४,७५० परीक्षा केंद्रों पर लगभग २३ लाख परीक्षार्थी शामिल हुए थे। प्रश्नपत्र लीक होने समेत अनियमितताओं के आरोपों के कारण कई शहरों में

विरोध प्रदर्शन हुए तथा विपक्षी दलों ने इस मुद्दे को जोर-शोर से उठाया। इस संबंध में अदालतों में भी कई मामले दायर किए गए। नीट-यूजी और पीएचडी प्रवेश परीक्षा 'नेट' में कथित अनियमितताओं को लेकर जनक्रोध के बीच केंद्र ने सुबोध सिंह को एनटीए महानिदेशक पद से हटा दिया था तथा एजेंसी द्वारा पारदर्शी, सुचारू और निष्पक्ष ढंग से परीक्षा का संचालन सुनिश्चित करने के लिए भारतीय अंतरिक्ष अनुसंधान संगठन (इसरो) के पूर्व प्रमुख आर राधोष्णन की अध्यक्षता में एक उच्चस्तरीय समिति अधिसूचित की थी। नीट-यूजी कई अनियमितताओं के आरोपों को लेकर जांच के दायरे में है और विश्वविद्यालय अनुदान आयोग-राष्ट्रीय अर्हता परीक्षा (यूजीसी-नेट) को तब रद्द कर दिया गया जब शिक्षा मंत्रालय को सूचना मिली कि इस परीक्षा की शुचिता के साथ समझौता किया गया है। दोनों ही मामलों की केंद्रीय अन्वेषण ब्यूरो (सीबीआई) द्वारा जांच की जा रही है।

'अग्निवीर' अजय के परिवार को सरकार ने कोई आर्थिक सहायता नहीं दी: राहुल गांधी

नयी दिल्ली। लोकसभा में नेता प्रतिपक्ष राहुल गांधी ने शुक्रवार को दावा किया कि पंजाब के शहीद अग्निवीर अजय कुमार के परिवार को सरकार ने कोई मुआवजा नहीं दिया और परिवार को बीमा की राशि मिली है। उन्होंने एक वीडियो जारी कर कहा, शहीद अग्निवीर अजय कुमार जी के परिवार को आज तक सरकार की ओर से कोई मुआवजा नहीं मिला है। राहुल गांधी ने कहा कि मुआवजे और बीमा में फर्क होता है तथा शहीद के परिवार को सिर्फ बीमा कंपनी की ओर से भुगतान किया गया है। उन्होंने कहा, सरकार की ओर से जो सहायता शहीद अजय कुमार के परिवार को मिलनी चाहिए थी, वो नहीं मिली है। कांग्रेस नेता ने कहा कि देश के लिए जान देने

वाले हर शहीद के परिवार का आदर किया जाना चाहिए, पर मोदी सरकार उनके साथ भेदभाव कर रही है। उन्होंने कहा, सरकार कुछ भी कहे, यह राष्ट्रीय सुरक्षा



का मामला है और मैं इसे उठाता रहूंगा। 'इंडिया' गठबंधन सेना को कभी कमजोर नहीं होने देगा। सेना ने बुधवार को सोशल मीडिया पोस्ट में किए गए उन दावों को खारिज कर दिया था कि ड्यूटी के दौरान जान गंवाने वाले अग्निवीर अजय कुमार के परिजनों को मुआवजे

का भुगतान नहीं किया गया। सेना ने कहा था कि परिवार को देय राशि में से ६८.३६ लाख रुपये का भुगतान पहले ही किया जा चुका है। इसने स्पष्टीकरण में कहा कि कुल राशि लगभग १.६५ करोड़ रुपये होगी। यह स्पष्टीकरण राहुल गांधी द्वारा 'एक्स' पर अजय के पिता का एक वीडियो साझा करने के बाद आया था, जिसमें उन्होंने कथित तौर पर कहा था कि उन्हें कोई पैसा नहीं मिला है। गांधी ने बुधवार को आरोप लगाया था कि रक्षा मंत्री राजनाथ सिंह ने 'अग्निवीर' की मृत्यु की स्थिति में उनके परिवार को आर्थिक सहायता मिलने के बारे में संसद के भीतर झूठ बोला। उन्होंने कहा था कि सिंह को संसद, देश और सेना से माफी मांगनी चाहिए।

कुलगाम जिले में सुरक्षा बलों और आतंकवादियों के बीच मुठभेड़

नयी दिल्ली। जम्मू-कश्मीर के कुलगाम जिले में शनिवार को सुरक्षा बलों और आतंकवादियों के बीच मुठभेड़ के दौरान सेना का एक जवान घायल हो गया। फौजी का अस्पताल में इलाज चल रहा है। पुलिस के अनुसार, इलाके में दो से तीन आतंकवादियों की मौजूदगी का पता चलने के बाद मोडेरगाम में तलाशी और घेराबंदी अभियान शुरू किया गया, जिसके बाद सुरक्षा बलों और आतंकवादियों के बीच गोलीबारी हुई।

पुलिस ने कहा कि कुलगाम जिले के मोडेरगाम गांव में मुठभेड़ शुरू हो गई है। पुलिस और सुरक्षा बल काम



पर लगे हुए हैं। आगे की जानकारी दी जाएगी। ताजा मुठभेड़ वार्षिक अमरनाथ यात्रा के बीच हुई है, जो २६ जून को अनंतनाग जिले के

पहलगाम और गांदरबल जिले के बालटाल के जुड़वां आधार शिविरों से शुरू हुई थी। ५२ दिवसीय यात्रा में सुबह ५.०० से अधिक तीर्थयात्रियों का एक नया जत्था आया। मुठभेड़ स्थल पहलगाम में जुड़वां मार्गों में से एक से ६३ किमी दूर है, जो अमरनाथ गुफा मंदिर में दर्शन करने वाले तीर्थयात्रियों द्वारा लिया जाने वाला पारंपरिक और लंबा मार्ग है। केंद्र सरकार ने तीर्थयात्रा के लिए सुरक्षा के व्यापक इंतजाम किये हैं।

श्यामा प्रसाद मुखर्जी का हर भारतीय है ऋणी, अमित शाह बोले- राष्ट्र प्रथम के पथ पर सदैव मार्गदर्शक रहेंगे

नयी दिल्ली। केंद्रीय गृह मंत्री अमित शाह ने शनिवार को भारतीय जनसंघ के संस्थापक डॉ. श्यामा प्रसाद मुखर्जी को उनकी जयंती पर श्रद्धांजलि दी। मंत्री ने कहा कि प्रत्येक भारतीय 'देश की अखंडता के लिए उनके अद्वितीय प्रयासों के लिए मुखर्जी का ऋणी है। शाह ने कहा कि मैं प्रख्यात राष्ट्रवादी विचारक डॉ. श्यामा प्रसाद मुखर्जी को उनकी जयंती पर याद करता हूँ और उन्हें श्रद्धांजलि अर्पित करता हूँ। जब भी देश की एकता और अखंडता के लिए लड़ने की बात होगी, डॉ. मुखर्जी को जरूर याद किया जाएगा। चाहे वह बंगाल को देश का हिस्सा बनाए रखने के लिए उनका संघर्ष हो या 'एक निशान, एक प्रधान, एक विधान' के संकल्प के साथ जम्मू-कश्मीर को भारत का अभिन्न अंग बनाए रखने के लिए सर्वोच्च बलिदान देना, हर भारतीय उनका ऋणी है। देश की अखंडता के लिए उनके अनूठे प्रयास। जनसंघ की स्थापना कर देश को एक वैचारिक विकल्प प्रदान करने वाले डॉ. श्यामा प्रसाद मुखर्जी राष्ट्र प्रथम के पथ पर सदैव मार्गदर्शक रहेंगे। प्रधानमंत्री नरेंद्र

मोदी ने शनिवार को भाजपा विचारक श्यामा प्रसाद मुखर्जी को उनकी १२३वीं जयंती पर श्रद्धांजलि दी। मोदी ने कहा कि मुखर्जी ने अपने उग्र राष्ट्रवादी विचारों से भारत को गौरवान्वित किया और मातृभूमि के प्रति उनका



बलिदान और समर्पण लोगों को हमेशा प्रेरित करता रहेगा। मुखर्जी भारतीय जनता पार्टी के अग्रदूत भारतीय जनसंघ के संस्थापकों में से एक थे। वह जवाहरलाल नेहरू के मंत्रिमंडल के सदस्य थे, जिसे उन्होंने प्रधान मंत्री के साथ अपने मतभेदों के विरोध में छोड़ दिया और फिर आरएसएस के समर्थन से जनसंघ का गठन किया। मुखर्जी की १९५३ में जम्मू-कश्मीर में उन भारतीय नागरिकों पर लगाए गए प्रतिबंध के खिलाफ आंदोलन के दौरान गिरफ्तारी के बाद मृत्यु हो गई, जो राज्य से नहीं थे। वे राज्य को दिये गये विशेष दर्जे के विरोधी थे।

मंत्री कपिल देव के बयान पर शाहनवाज आलम ने जताई नाराजगी

लखनऊ। उत्तर प्रदेश की योगी सरकार में मंत्री कपिल देव अग्रवाल ने कांवड़ मेलों में मुस्लिम व्यापारियों को हिंदू देवी-देवताओं के नाम पर दुकान न लगाने का एक बयान दिया है। कपिल देव अग्रवाल के इस बयान पर अल्पसंख्यक कांग्रेस

नहीं रहना चाहिए। उन्होंने कहा कि मंत्री कपिल देव अग्रवाल का यह बयान संविधान के उस अनुच्छेद के विरुद्ध है, जो हर किसी को अपनी इच्छा से अपना व्यापार करने का अधिकार देता है और जिसमें अपनी इच्छा से ही अपने प्रतिष्ठान



प्रदेश अध्यक्ष शाहनवाज आलम ने नाराजगी जताई और इसकी कड़ी निंदा की। शाहनवाज आलम ने कहा कि मंत्री का बयान संविधान विरोधी है। उन्होंने मुख्यमंत्री योगी आदित्यनाथ से मंत्री कपिल देव अग्रवाल को पद से हटाने की मांग की है। कांग्रेस मुख्यालय से जारी बयान में शाहनवाज आलम ने कहा कि जिन मंत्रियों को संविधान की जानकारी नहीं है या जो उसकी भावनाओं के विपरीत सोच रखते हैं, उन्हें अपने पद पर

का नाम रखने का अधिकार भी निहित है। वहीं संविधान धर्म, जाति और नस्ल के आधार पर भेदभाव को निषिद्ध करता है। इसलिए उनका बयान संविधान विरोधी है। शाहनवाज आलम ने आगे कहा कि योगी सरकार के मंत्री का बयान कांवड़ यात्रा के दौरान मुस्लिम दुकानदारों के खिलाफ हिंसा का माहौल बनाने की साजिश का हिस्सा है। ऐसे में अगर कोई हिंसा होती है तो इसके लिए मंत्री का बयान ही जिम्मेदार माना जाएगा।

विधानपरिषद उपचुनाव में भाजपा प्रत्याशी बहोरन लाल मौर्य निर्विरोध निर्वाचित

लखनऊ। उत्तर प्रदेश विधानपरिषद की एक सीट पर १२ जुलाई को होने वाले उपचुनाव के लिये सत्तारूढ़ भारतीय जनता पार्टी (भाजपा) के उम्मीदवार बहोरन लाल मौर्य शुक्रवार को निर्विरोध निर्वाचित हो गये। विधानसभा के एक अधिकारी ने यह जानकारी दी। विधानसभा के विशेष सचिव एवं निर्वाचन अधिकारी मोहम्मद मुशाहिद ने शुक्रवार शाम बहोरन लाल मौर्य के सम्यक रूप से निर्वाचित होने की घोषणा की। मुशाहिद ने बहोरन लाल मौर्य ने निर्वाचित होने की सूचना भी जारी कर दी। विधानसभा के एक विशेष सचिव ने बताया कि शुक्रवार

को नामांकन वापसी की अवधि समाप्त होने के बाद बहोरन लाल मौर्य को निर्वाचित होने का प्रमाण पत्र दे दिया गया। बहोरन लाल



मौर्य ने मंगलवार को विधानपरिषद की सदस्यता (एमएलसी) के लिए अपना नामांकन पत्र दाखिल किया था और उनके मुकाबले विपक्षी दलों से कोई नामांकन दाखिल नहीं किये जाने से वह निर्विरोध

निर्वाचित घोषित किये गये। शुक्रवार को नामांकन वापसी की समय समाप्त होने के बाद उनके निर्वाचित होने की घोषणा की गयी। इस उपचुनाव के लिये २५ जून को अधिसूचना जारी की गयी थी जबकि नामांकन की आखिरी तारीख दो जुलाई थी। तीन जुलाई को नामांकन पत्रों की जांच के बाद पांच जुलाई तक नाम वापस लेने की तारीख तय की गयी थी। आवश्यकता पड़ने पर मतदान १२ जुलाई को होना तय था। यह सीट समाजवादी पार्टी के सदस्य स्वामी प्रसाद मौर्य द्वारा इसी साल २० फरवरी को इस्तीफा दिये जाने के कारण रिक्त हुई।

अभी जेल में ही रहेंगे मनीष सिसोदिया, कोर्ट से फिर

लगा झटका, १५ जुलाई तक बढ़ी न्यायिक हिरासत

नई दिल्ली। दिल्ली की अदालत ने शनिवार, ७ जुलाई को उत्पाद शुल्क नीति घोटाले के सिलसिले में सीबीआई मामले में दिल्ली के पूर्व उपमुख्यमंत्री मनीष सिसोदिया की न्यायिक हिरासत १५ जुलाई तक बढ़ा दी। विशेष न्यायाधीश कावेरी बावेजा ने वीडियो कन्फ्रेंस के माध्यम से न्यायिक हिरासत की अवधि बढ़ा दी क्योंकि पहले दी गई हिरासत की अवधि समाप्त हो चुकी थी। एएनआई की रिपोर्ट के मुताबिक, पूर्व उपमुख्यमंत्री और आप नेता को आज राउज एवेन्यू कोर्ट में पेश किया गया। एएनआई की रिपोर्ट के अनुसार, ३ जुलाई को दिल्ली की राउज कोर्ट ने प्रवर्तन निदेशालय को आरोपी लोगों को दो दिनों के भीतर पूरक

आरोपपत्र और दस्तावेजों की प्रतियां प्रदान करने का निर्देश दिया था। अदालत ने सिसोदिया का प्रतिनिधित्व करने वाले वकील को १० दिन का और समय दिया



था। दस्तावेजों का निरीक्षण करना। इसके बाद कमी वाले दस्तावेजों की जानकारी देनी थी। मई २०२४ में दिल्ली हाई कोर्ट ने मनीष सिसोदिया की जमानत याचिका खारिज कर दी थी। मामले की सुनवाई कर रहे न्यायमूर्ति स्वर्ण

कांता शर्मा का मानना था कि आरोपी मंत्री जमानत देने के मामले को खारिज करने में सक्षम नहीं थे। कोर्ट ने कहा कि वर्तमान मामला सत्ता का गंभीर दुरुपयोग और जनता के विश्वास का उल्लंघन है। आवेदक जो प्रासंगिक बिंदु पर दिल्ली के उपमुख्यमंत्री के रूप में कार्यरत था। न्यायाधीश ने आगे कहा कि सिसोदिया कथित तौर पर महत्वपूर्ण सबूतों को नष्ट करने में शामिल थे, जिसमें इलेक्ट्रॉनिक साक्ष्य भी शामिल थे। अदालत ने कहा कि तथ्य यह है कि मनीष सिसोदिया एक बहुत शक्तिशाली और प्रभावशाली मंत्री थे, इसलिए सबूतों को नष्ट करने में उनके हाथ से इनकार नहीं किया जा सकता है।

नाबालिग किशोरी से दुष्कर्म के दोषी को २० वर्ष सश्रम कारावास की सजा

गोंडा। गोंडा जिले की एक अदालत ने शुक्रवार को करीब पांच वर्ष पूर्व एक नाबालिग किशोरी को बहला फुसलाकर अपहरण तथा उसके साथ दुष्कर्म करने के आरोपी को दोषी करार देते हुए २० वर्ष सश्रम कारावास व ३० हजार रुपये अर्थदंड की सजा सुनाई। विशेष लोक अभियोजक अशोक कुमार सिंह ने बताया कि अपर सत्र न्यायाधीश (पॉक्सो अधिनियम) राजेश नारायण मणि त्रिपाठी ने सुनवाई पूरी करने के बाद आरोपी को दोषी करार देते हुए २० वर्ष

सश्रम कारावास व ३० हजार रुपये अर्थदंड की सजा सुनाई। उन्होंने बताया कि जुर्माने की राशि अदा नहीं करने पर दोषी को अतिरिक्त सजा भुगतनी होगी। घटना के बारे में सिंह ने बताया कि जिले के थाना कोतवाली नगर में वर्ष २०१६ में हरि नंदन गुप्ता उर्फ नंदन (२५) द्वारा एक १६ वर्षीय नाबालिग बालिका को बहला फुसलाकर भगा ले जाने का अभियोग दर्ज कराया गया था। उन्होंने बताया कि जांच अधिकारी ने किशोरी को बरामद करके

चिकित्सीय परीक्षण व मजिस्ट्रेट के समक्ष बयान दर्ज कराया और विवेचना में दुष्कर्म की पुष्टि होने पर आरोपी के खिलाफ भारतीय दंड संहिता की अपहरण और दुष्कर्म के अलावा पक्सो अधिनियम के तहत प्राथमिकी दर्ज की गई और उसे गिरफ्तार कर लिया गया। सिंह ने बताया कि विवेचना पूरी होने के बाद अदालत में आरोप पत्र दाखिल किया गया और शुक्रवार को सुनवाई पूरी होने के बाद उसे सजा सुनाई गयी।

वाहन के खड़े टैंकर से टकरा जाने से दो लोगों की मौत

मुजफ्फरनगर। मुजफ्फरनगर जिले के पुरकाजी थाना क्षेत्र में दिल्ली-देहरादून राष्ट्रीय राजमार्ग पर शुक्रवार को एक वाहन के खड़े टैंकर से टकरा जाने से एक बच्चे समेत दो लोगों की मौत हो गयी और १२ अन्य गंभीर रूप से घायल हो गए। पुलिस ने यह जानकारी दी। उसने बताया कि आज दिल्ली-देहरादून राष्ट्रीय राजमार्ग पर पुरकाजी के निकट

एक वाहन के खड़े टैंकर से टकरा जाने से दो लोगों की मौत हो गयी और एक महिला समेत १२ अन्य



गंभीर रूप से घायल हो गए। यह वाहन दिल्ली से हरिद्वार जा रहा

था। पुरकाजी थाने के प्रभारी निरीक्षक (एसएचओ) सुनील कुमार ने यहां संवाददाताओं को बताया कि मृतकों की पहचान जयप्रकाश (४२) और अमन (चार) के रूप में हुई है तथा घायलों को अस्पताल में भर्ती कराया गया। थाना प्रभारी ने बताया कि शवों को पोस्टमार्टम के लिए भेज दिया गया है एवं टैंकर चालक को पुलिस ने हिरासत में ले लिया है।

‘जैसे अयोध्या में हराया, वैसे ही गुजरात में भी बीजेपी को हराने जा रहे हैं हम’, अहमदाबाद में बोले राहुल गांधी

नई दिल्ली। कांग्रेस सांसद और लोकसभा में विपक्ष के नेता राहुल गांधी ने अपने गुजरात दौरे पर हैं। राहुल गांधी ने अपने संबोधन में भाजपा और नरेंद्र मोदी पर जमकर निशाना साधा। राहुल ने कहा कि हम सब मिलकर उन्हें गुजरात में हराएंगे। हम नरेंद्र मोदी और बीजेपी को गुजरात में वैसे ही हराएंगे जैसे हमने उन्हें अयोध्या में हराया था। राहुल ने कहा कि एयरपोर्ट बनने से अयोध्या के किसानों की जमीन चली गई। अयोध्या के लोग इस बात से नाराज थे कि राम मंदिर के उद्घाटन में अयोध्या से किसी को भी आमंत्रित नहीं किया गया था। जो आंदोलन आडवाणी जी ने शुरू किया था, जिसका केंद्र अयोध्या था, उस आंदोलन को इंडिया अलायंस ने अयोध्या में हरा दिया है। देश के नेता प्रतिपक्ष ने कहा कि मैं संसद में सोच रहा था कि उन्होंने राम मंदिर का उद्घाटन

कर दिया। उद्घाटन में अडानी और अंबानी तो दिखे लेकिन कोई गरीब वहां नजर नहीं आया। मैं आपसे कहने आया हूँ। इन्होंने हमारे अफिस पर हमला किया है, हमें डरना नहीं है। इन्होंने हमें चौलेंज



दिया है। चौलेंज ये है कि हमें मिलकर भाजपा को गुजरात में हराना है। अब कांग्रेस पार्टी नरेंद्र मोदी और भाजपा को गुजरात में हराएगी। राहुल ने दावा किया कि पीएम मोदी अयोध्या से लोकसभा चुनाव लड़ना चाहते थे, लेकिन उनके सर्वेक्षणकर्ताओं ने कहा कि वह हार जाएंगे और उनका राजनीतिक करियर खत्म हो जाएगा।

नारायण साकार हरि ने दिया बयान, कहा-घटना के बाद से व्यथित हूँ

हाथरस। जिले में हुए बड़े हादसे के बाद सूरज पाल (नारायण साकार हरि) का पहली बार बयान सामने आया है। एक निजी समाचार एजेंसी को दिए गए बयान में उन्होंने कहा है कि भगदड़ की घटना के बाद से मैं बहुत व्यथित हूँ। उन्होंने कहा कि शासन और प्रशासन पर भरोसा बनाए रखें। नारायण साकार हरि ने कहा कि उपद्रवी बख्शे नहीं जायेंगे। उन्होंने कहा कि मैं ईश्वर से प्रार्थना करता हूँ कि वो पीड़ितों के परिजनों को ये दुख सहने की शक्ति दें। नारायण साकार हरि ने कहा कि मैंने अपने वकील एपी सिंह के माध्यम से कमेटी के महापुरुषों से यह प्रार्थना की है कि दिवंगत आत्माओं के परिजनों एवं घायलों के साथ जीवन पर्यन्त

तन, मन और धन से खड़े रहें। वहीं दूसरी तरफ भगदड़ हादसे के मुख्य आरोपी देव प्रकाश मधुकर से कोतवाली में पूछताछ की जा रही है। सूत्रों के अनुसार पुलिस उससे भोले बाबा से जुड़ी कई सम्पत्तियों समेत अन्य बिंदुओं पर जानकारी ले रही है। बताते चलें कि हाथरस में बीते मंगलवार को हुए भगदड़ में १२९ लोगों की जान चली गई थी। इस हादसे में पुलिस ने पुलिस ने नारायण साकार हरि के सेवादारों और सत्संग के आयोजकों के खिलाफ एफआईआर दर्ज की है। हादसे से जुड़े ६ लोग पहले ही पकड़े जा चुके हैं। वहीं मुख्य आरोपी देवप्रकाश मधुकर फरार था, जिसे शुक्रवार शाम को गिरफ्तार किया गया है।

छह तस्कर गिरफ्तार, ७२ किलोग्राम गांजा बरामद

भदोही। भदोही जिले की गोपीगंज थानाक्षेत्र में पुलिस ने शुक्रवार को एक कथित तस्कर गिरोह के छह सदस्यों को गिरफ्तार कर उनके कब्जे से ७२ किलोग्राम गांजा बरामद किया जिसकी कीमत २२ लाख रुपये आंकी गयी है। पुलिस की एक वरिष्ठ अधिकारी ने यह जानकारी दी। भदोही की पुलिस अधीक्षक (एसपी) मीनाक्षी कात्यायन ने बताया कि राष्ट्रीय राजमार्ग पर जिले की गोपीगंज थाना पुलिस और 'स्वाट' टीम ने दो लकजरी कार रोक कर उनकी तलाशी ली जिनमें चार बोरी में कुल ७२ किलो ३०० ग्राम गांजा मिला। उन्होंने कहा कि बरामद गांजे की कीमत २२ लाख रुपये और दो लकजरी कारों की कीमत २० लाख रुपये आंकी गयी है। एसपी ने बताया कि गिरफ्तार अवैध

गांजा तस्करों की पहचान विवेक त्रिपाठी, भानु प्रताप सिंह, शैलेश शंकर, विवेक सिंह (सभी वाराणसी निवासी) और अभिषेक सिंह तथा विनय तिवारी (जौनपुर) के रूप में हुई है। कात्यायन ने बताया कि



पूछताछ में तस्करों ने बताया कि वे लोग उड़ीसा के जंगलों से अवैध गांजा सस्ते दाम पर खरीद कर महंगे दाम पर वाराणसी समेत आस पास के कई जिलों में बेचते हैं। उन्होंने कहा कि विधिक प्रक्रिया पूरी करने के बाद सभी आरोपियों को जेल भेज दिया गया।

नीट परीक्षा में धांधली पर यूथ कांग्रेस ने किया लखनऊ में बड़ा प्रदर्शन, मांगा शिक्षा मंत्री का इस्तीफा

लखनऊ। नीट परीक्षा परीक्षा में हुई धांधली को लेकर गुरुवार को राजधानी में यूथ कांग्रेस के कार्यकर्ताओं ने बड़ा प्रदर्शन किया। उन्होंने केंद्रीय शिक्षा मंत्री धर्मेंद्र प्रधान के इस्तीफे की मांग की। भारी पुलिस फोर्स के घेरे में कांग्रेस कार्यकर्ता लगातार नारेबाजी करते रहे। कांग्रेस के प्रदर्शन को लेकर कांग्रेस मुख्यालय से लेकर योजना भवन तक पुलिस का भारी बंदोबस्त किया गया था। विधानभवन की तरफ जाने वाले रास्ते पर पुलिस ने कार्यकर्ताओं को रोकने के लिए बैरिकेडिंग की थी।

दोपहर तकरीबन ११ बजे के बाद कांग्रेस मुख्यालय से भारी संख्या में भारतीय यूथ कांग्रेस के कार्यकर्ता उत्तर प्रदेश युवा कांग्रेस के मध



यजोन अध्यक्ष दीपक शिवहरे, पूर्वी के अध्यक्ष विशाल सिंह एवं पश्चिमी के अध्यक्ष पारस शुक्ला के संयुक्त नेतृत्व में हाथों में पोस्टर लेकर विधानसभा की ओर निकल पड़े।

लेकिन पुलिस ने रास्ते में ही बैरिकेडिंग कर प्रदर्शनकारियों को रोक दिया। ऐसे में यूथ कांग्रेस के कार्यकर्ता बैरिकेडिंग पर चढ़कर प्रदर्शन करने लगे और केंद्र सरकार के खिलाफ नारेबाजी की। इस दौरान पुलिस और कार्यकर्ताओं के बीच काफी धक्कामुक्की और नोकझोंक भी हुई। इसके बाद पुलिस ने प्रदर्शनकारियों को हिरासत में लेकर इको गार्डन भेज दिया। हिरासत में लिए जाने के बाद कार्यकर्ता हाथ में संविधान और भगवान शंकर की तस्वीर दिखाते हुए नजर आए

मौसेरे भाई ने रची थी बहन पर तेजाब फेंकने की साजिश

लखनऊ। चौक कोतवाली अंतर्गत लोहिया पार्क के पास मेडिकल छात्रा पर एसिड अटैक के मामले में पुलिस जांच में बड़ा खुलासा हुआ है। छात्रा पर तेजाब फेंकने की साजिश उसके मौसेरे भाई ने रची थी। दोस्त अभिषेक वर्मा उर्फ अमन के साथ मिलकर उसने वारदात को अंजाम दिया था। इसके साथ ही मौसेरे भाई ने ही दोस्त को एसिड मुहैया करा मोबाइल पर छात्रा की लोकेशन भेजी थी। हालांकि, एसिड अटैक में छात्रा का मौसेरा भाई भी बुरी तरह से झुलस गया था। मौसेरे भाई के खिलाफ पुलिस को कई अहम साक्ष्य मिले हैं। इन साक्ष्यों को जुटाकर पुलिस गहनता से तस्दीक करने में जुटी है। फिलहाल, पुलिस मौसेरे भाई के स्वस्थ होने का इंतजार कर रही है। गौरतलब है कि ०४ जुलाई की सुबह चौक कोतवाली में लोहिया पार्क के पास मेडिकल छात्रा पर एक शख्स ने एसिड फेंक दिया था। एसिड अटैक में मौसेरा भाई

भी झुलस गया था। हालांकि, २४ घंटे के भीतर मुख्य आरोपी अभिषेक वर्मा उर्फ अमन को पुलिस मुठभेड़ के बाद गिरफ्तार कर लिया था। तस्दीक के दौरान पुलिस को जानकारी हुई कि छात्रा का मौसेरा भाई भी केजीएमयू (किंग जार्ज मेडिकल यूनिवर्सिटी) में एमबीबीएस का छात्र है। सूत्रों की मानें तो, परिवारिक विवाद और कलह के चलते मौसेरे भाई ने दोस्त के साथ मिलकर एसिड अटैक की वारदात को अंजाम दे डाला। मामले की गहनता से जांच कर रही पुलिस के हाथ एक सीसीटीवी फुटेज भी लगा है। इस फुटेज में घटना के एक दिन पूर्व मौसेरा भाई छात्रा पर एसिड फेंकने वाले अभिषेक वर्मा के साथ काले रंग की थार गाड़ी में घूमते दिखाई पड़ा था। इसके बाद पुलिस के शव की सुई मौसेरे भाई की तरफ घूम गई। फिर कल डिटेल्स से शक और भी गहराता चला गया। पुलिस मुठभेड़ में गिरफ्तार किए गए मुख्य हमलावर अभिषेक वर्मा

उर्फ अमन से पुलिस ने सख्ती से पूछताछ की तो उसने अपना जुर्म स्वीकार कर कहानी से पर्दा उठाया है। पूछताछ के दौरान अभिषेक ने बताया कि छात्रा का मौसेरा भाई उसका दोस्त है। दोस्त के कहने पर उसने वारदात को अंजाम दिया था। दोस्त ने ही मेडिकल स्टोर से एसिड की बटल खरीदकर दी थी। बताया कि साजिश के तहत छात्रा के चेहरे पर एसिड नहीं फेंकना था, लेकिन जल्दबाजी में तेजाब की कुछ छींटे छात्रा के चेहरे पर गिर गई थी। हालांकि, पुलिस की जांच में भाई की मुख्य भूमिका सामने आ रही है। पुलिस अभी और कड़ियों को जोड़ने में जुटी हुई है, जिसके कारण वो कुछ भी सीधे तौर पर बोलने से बच रही है। जल्द ही पुलिस कड़ियां दर कड़ियां जोड़ मामले का पर्दाफाश करेगी। चूंकि, एसिड अटैक में छात्रा का मौसेरा भाई भी बुरी तरह से झुलसा है। इसलिए पुलिस उसके ठीक होने का इंतजार कर रही है।

भाजपा के पूर्व जिलाध्यक्ष और उनके बेटों पर मारपीट का आरोप

लखनऊ। दुबग्गा थाने में एक ढाबा संचालक ने भाजपा के पूर्व जिलाध्यक्ष व उनके बेटों समेत ४० अज्ञात लोगों के खिलाफ कार्रवाई किए जाने की मांग को लेकर लिखित शिकायत की है। पीड़ित का कहना है कि सत्ता का रौब झाड़ते हुए बुधवार सुबह भाजपा के पूर्व जिलाध्यक्ष और उनके बेटों ने अपने साथियों की मदद से उससे मारपीट की है। मारपीट का वीडियो सोशल मीडिया पर तेजी से वायरल हो रहा है। हालांकि, वायरल हो रहा है। दुबग्गा थाना अंतर्गत निवासी रामगोपाल ढाबा संचालित

करते हैं। लिखित शिकायत में ढाबा संचालक ने बताया कि बुधवार सुबह करीब ०८:३० बजे उनकी गैर मौजूदगी में भाजपा के पूर्व जिलाध्यक्ष, अपने बेटों, गनर और ४० अज्ञात साथियों के साथ पहुंचकर भतीजे के साथ अभद्रता करने लगे। विरोध करने पर भतीजे के साथ मारपीट कर ढाबे से नकदी भी लूट ली। आरोप है कि हंगामा बढ़ने पर आरोपी भतीजे को जान से मारने की धमकी देते हुए भाग निकले। ढाबा संचालक ने बताया कि सड़क पर मारपीट होता देख मौजूद लोगों ने मोबाइल से

वीडियो तैयार कर दिया। इसके बाद पीड़ित ने दुबग्गा थाने में लिखित शिकायत देते हुए कार्रवाई किए जाने की मांग की है। पीड़ित का कहना है कि तहरीर देने के बावजूद पुलिस की तरफ से कार्रवाई नहीं की जा रही है। वहीं, मामले को रफादफा करने के लिए उन पर समझौता करने का दबाव बनाया जा रहा है। हालांकि, वायरल हो रहे वीडियो में साफतौर पर देखा जा सकता है कि सड़क कुछ युवक हाथ में लाठी-डंडा लिए एक युवक को बुरी तरह से पीट रहे हैं।

गांवों में भवन निर्माण का नक्शा भी एलडीए से कराना होगा पास

लखनऊ। लखनऊ विकास प्राधिकरण (एलडीए) बोर्ड की शुक्रवार को आयोजित बैठक में सीमा विस्तार के प्रस्ताव को मंजूरी मिल गई। कैंट और लखनऊ औद्योगिक क्षेत्र विकास प्राधिकरण (लीडा) को छोड़कर जिले की सभी १० नगर पंचायतों और आठ विकास खंड के सभी गांव एलडीए में शामिल हो जाएंगे। अब नगर पंचायतों और गांवों में भी भवन निर्माण के लिए एलडीए से मानचित्र स्वीकृत कराना होगा। अवैध निर्माण पर शिकंजा कसा जाएगा। नगरों और गांवों में महायोजना-२०३१ (मास्टर प्लान) के अनुसार विकसित कर सुविधाएं दी जाएंगी। बोर्ड बैठक की अध्यक्षता मंडलायुक्त डॉ. रोशन जैकब ने की। जिलाधिकारी सूर्यपाल गंगवार, एलडीए उपाध्यक्ष डॉ. इंद्रमणि त्रिपाठी, सचिव विवेक श्रीवास्तव, नगर आयुक्त इंद्रजीत सिंह और अपर सचिव ज्ञानेंद्र वर्मा की उपस्थिति में प्रस्ताव पास किया गया। प्रस्ताव शासन में भेजा जाएगा। वहां से स्वीति मिलते ही एलडीए महायोजना २०३१ के लिए जियोग्राफिक इंफारमेशन सिस्टम (जीआईएस) सर्वे कराएगा। इसके बाद दावे-आपत्तियां ली जाएंगी। उनका निस्तारण करने के बाद नई व्यवस्था लागू कर दी जाएगी। एलडीए बोर्ड की इस १८१वीं बैठक में ४० प्रस्ताव पास किए गए हैं।

सीमा विस्तार से एलडीए का क्षेत्रफल १०२८ वर्ग किमी से बढ़कर २५५८ वर्ग किमी हो जाएगा। इसमें बीकेटी, सरोजनी नगर, गोसाईगंज, मोहनलालगंज, मलिहाबाद, चिनहट, काकोरी व माल ब्लॉक शामिल होगा। इसी तरह इटांजा,



काकोरी, महोना, गोसाईगंज, अमेठी, मलिहाबाद, नगराम, बीकेटी, मोहनलालगंज, बंधारा, नगर पंचायत जुड़ेंगी। नए क्षेत्र से १५३० वर्ग किमी क्षेत्रफल बढ़ेगा। इन क्षेत्रों में जोनल कार्यालय खोले जाएंगे। जोनल कार्यालयों में मानचित्र स्वीकृत करने से लेकर सभी काम किए जाएंगे। पिछले वर्ष बाराबंकी का निंदूरा, देवा व बंकी विकास खंड के साथ नगर पालिका नवाबगंज को शामिल करने का प्रस्ताव रखा गया था। इस नए प्रस्ताव में बाराबंकी क्षेत्र को शामिल नहीं किया था। महायोजना के अनुसार नए क्षेत्रों में पार्क, सड़क, चौराहे, अपार्टमेंट, ग्रीन बेल्ट, पार्किंग, सीवेज ट्रीटमेंट प्लांट, परिवहन, खेल मैदान भूमि चिह्नित कर बनाए जाएंगे।

पति की मौत का फर्जी मृत्यु प्रमाण लगाकर कराया लोन

लखनऊ। तालकटोरा इलाके में रहने वाली महिला ने पति का फर्जी मृत्यु प्रमाण पत्र बनवाया। इसी आधार पर फाइनेंस कंपनी से लोन करा लिया। जानकारी होने पर पीड़ित ने तालकटोरा कोतवाली में एफआईआर दर्ज कराई है। पत्नी के साथ फाइनेंस कंपनी के प्रबंधक पर भी आरोप लगाया है। खदरा निवासी इजहार अहमद का पत्नी फरीना बानो से पारिवारिक विवाद हुआ। जिसके बाद मई २०२३ में पत्नी मायके चली गई। कुछ वक्त बाद

फाइनेंस कम्पनी के कर्मचारी लोन कि किस्त जमा नहीं होने पर तकादा करने पहुंचे। तब इजहार को पत्नी की धोखाधड़ी का पता चला। पीड़ित के मुताबिक पत्नी ने उसका फर्जी डेथ सर्टिफिकेट भी बनवाया है। यह जानकारी होने पर इजहार ने तालकटोरा कोतवाली में तहरीर दी थी। मामला दर्ज नहीं होने पर न्यायालय में अर्जी दायर की। जहां से मिले आदेश पर फरीना और प्रबंधक के खिलाफ मामला दर्ज किया गया है।

जरूरत पड़ी तो पुलिस व मीडियाकर्मियों का भी लिया जायेगा बयान

लखनऊ। राजधानी स्थित नैमिषारण्य गेस्ट हाउस में गुरुवार को हाथरस हादसे को लेकर बैठक हुई है। बैठक में अपर मुख्य सचिव गृह, डीजीपी और न्यायिक आयोग के अध्यक्ष और दो सदस्य मौजूद रहे हैं। बैठक के बाद मीडिया से बात करते हुए आयोग के अध्यक्ष रिटायर्ड जज ब्रजेश श्रीवास्तव ने कहा है कि जरूरत पड़ी तो पुलिस और मीडिया कर्मियों का बयान भी दर्ज किया जायेगा। इस तरह पूरी घटना के साक्ष्य आयोग एकत्रित करेगा। उन्होंने बताया कि आज हुई बैठक में जांच के सभी पहलुओं

पर चर्चा हुई। बहुत जल्द आयोग की टीम हाथरस जायेगी। जांच टीम के पास महज दो महीने का समय है, अपनी जांच रिपोर्ट देने के लिए। उन्होंने बताया कि इस समय हमारे पास कोई दस्तावेज नहीं है, लेकिन जल्द ही सच्चाई सबके सामने होगी। बता दें कि हाथरस हादसे के बाद जांच के लिए न्यायिक आयोग का गठन किया गया है। तीन सदस्यीय जांच आयोग का अध्यक्ष, इलाहाबाद हाईकोर्ट के सेवानिवृत्त न्यायमूर्ति ब्रजेश कुमार श्रीवास्तव को बनाया गया है।

यूपी के सरकारी स्कूलों में पहली बार चौपियन पुरस्कार योजना की नई पहल

लखनऊ। बेसिक शिक्षा परिषद की ओर से संचालित प्राथमिक विद्यालयों में शैक्षिक गुणवत्ता बेहतर करने लिए प्रदेश सरकार ने चौपियन पुरस्कार योजना की नई पहल की है। बच्चों को बेहतर

के रूप में २५ हजार रुपये की धनराशि दी जाएगी। इस संबंध में प्रमुख सचिव बेसिक डा. एमके शनमुगा सुंदरम ने शुक्रवार को आदेश जारी कर दिया और शिक्षा महानिदेश को निर्देशित किया इसे

जाएंगे। निपुण लक्ष्य हासिल करने वाले परिषदीय प्राथमिक विद्यालय (कक्षा एक से पांच) को निपुण विद्यालय, प्रधानाध्यापक को निपुण चौपियन हेड मास्टर ऑफ द डिस्ट्रिक्ट घोषित किया जाएगा। निर्धारित मानकों के क्रम में सर्वश्रेष्ठ ४०० चयनित प्रधानाध्यापकों को निपुण चौपियन पुरस्कारों से सम्मानित किया जाएगा। निपुण विद्यालय को पुरस्कार स्वरूप मिलने वाली २५ हजार रुपये की धनराशि का उपयोग प्रधानाध्यापक द्वारा विद्यालय स्तर पर खेलकूद सामग्री अथवा नवाचारी शैक्षणिक गतिविधियों में किया जाएगा। निपुण विद्यालयों के प्रधानाध्यापक व सहायक अध्यापकों को विभिन्न अवसरों जैसे राज्य, जिला व ब्लॉक स्तर पर आयोजित विभिन्न कार्यक्रमों में जनप्रतिनिधियों की उपस्थिति में प्रशस्ति पत्र से सम्मानित किया जाएगा।



शिक्षा मिल सके इसलिए सरकार ने इस योजना को शैक्षिक सत्र २०२४-२५ से ही लागू कर दिया है। इस योजना के तहत जो विद्यालय १०० प्रतिशत निपुण हो जायेगा उसके प्रधानाध्यापक को पुरस्कार

तत्काल प्रभाव से लागू किया जाये। आदेश में कहा गया कि शैक्षिक सत्र २०२४-२५, २०२५-२६ व २०२६-२७ में निपुण भारत मिशन के तहत तय मानकों के आधार पर निपुण चौपियन पुरस्कार दिए

फिल्म 'कल्कि २९९८ एडी' ने बॉक्स ऑफिस पर मचाया कोहराम, वर्ल्डवाइड कमाई हुई ८०० करोड़ के पार

मुंबई। फिल्म कल्कि २९९८ एडी ने नौ दिनों में वर्ल्डवाइड ८०० करोड़ रुपये से अधिक की कमाई कर ली है। नाग अश्विन द्वारा निर्देशित, कल्कि २९९८ एडी में अमिताभ बच्चन, कमल हसन, प्रभास, दीपिका पादुकोण और दिशा पाटनी सहित कई शानदार कलाकार हैं। वैजयंती मूवीज द्वारा निर्मित फिल्म कल्कि २९९८ एडी २७ जून दुनिया भर के सिनेमाघरों में रिलीज हुई है। 'कल्कि २९९८ एडी' को हिंदी, तेलुगु, तमिल,

मलयालम और कन्नड़ भाषाओं में रिलीज किया गया था। तकरीबन ६०० करोड़ रुपये की लागत में



बनी फिल्म 'कल्कि २९९८ एडी' बॉक्स ऑफिस पर तहलका मचाए हुए है। पैन-इंडिया फिल्म 'कल्कि

२९९८ एडी' की धूम बॉक्स ऑफिस पर बरकरार है। यह फिल्म दर्शकों का दिल जीत रही है और ताबड़तोड़ कमाई कर रही है। इस फिल्म ने वर्ल्डवाइड बाक्स ऑफिस पर कामयाबी का कीर्तिमान स्थापित कर दिया है। इस फिल्म में विजय देवरकोंडा, एसएस राजामौली, दुलकर सलमान, मृणाल ठाकुर और राम गोपाल वर्मा कैमियो में नजर आ रहे हैं। कल्कि २९९८ एडी ने वर्ल्डवाइड ग्रास ८०० करोड़ से अधिक की कमाई कर ली है।

धनुष और नागार्जुन की 'कुबेर' से रश्मिका मंदाना का फर्स्ट लुक रिलीज

मुंबई। शेखर कम्मूला द्वारा निर्देशित बहुप्रतीक्षित सामाजिक ड्रामा, 'कुबेर' से रश्मिका मंदाना का नया पोस्टर रिलीज कर दिया गया है। शेखर कम्मूला द्वारा निर्देशित बहुप्रतीक्षित मैग्नम ओपस कुबेर की मुख्य अभिनेत्री रश्मिका मंदाना का पहला लुक जारी कर दिया गया है। अपने पहले लुक में, रश्मिका मंदाना एक अंधेरे जंगल में दिखाई देती हैं, जो एक रहस्यमय और पेचीदा माहौल को दर्शाता है। अपने असाधारण अभिनय कौशल के लिए जानी जाने वाली रश्मिका ने इस फिल्म में एक शक्तिशाली भूमिका निभाई है जो सबसे अलग है। टीजर वीडियो में रश्मिका का किरदार

को गले लगाते हैं। सबसे अच्छे पल अक्सर तब आते हैं जब और जिनसे आप कम से कम उम्मीद करते हैं। रश्मिका का किरदार इस सार को पकड़ता है, जो आश्चर्य

अंधेरे जंगल की जमीन में खुदाई करते हुए दिखाया गया है, जहाँ उसे पैसों से भरा एक बड़ा सूटकेस मिलता है। शेखर कम्मूला ने कहा, कहानी कहने में, किस्मत उन लोगों का साथ देती है जो अप्रत्याशित



को गले लगाते हैं। सबसे अच्छे पल अक्सर तब आते हैं जब और जिनसे आप कम से कम उम्मीद करते हैं। रश्मिका का किरदार इस सार को पकड़ता है, जो आश्चर्य

और गहराई जोड़ता है जो हमारी फिल्म 'कुबेर' के लिए महत्वपूर्ण है। मुझे यकीन है कि उसका प्रदर्शन एक स्थायी प्रभाव छोड़ेगा। इससे पहले, कुबेर से सुपरस्टार धनुष और नागार्जुन अविकनेनी के पहले लुक भी सामने आए थे। शेखर कम्मूला की कुबेर में धनुष, नागार्जुन अविकनेनी, रश्मिका मंदाना और जिम सर्भ जैसे कलाकार हैं। इस फिल्म का निर्माण वेंकटेश्वर सिनेमा एलएलपी और एमिगोस क्रिएशंस प्राइवेट लिमिटेड के बैनर तले सुनील नारंग और पुष्कर राम मोहन राव ने मिलकर किया है। कुबेर एक पैन इंडिया फिल्म है, जिसे तमिल और तेलुगु में एक साथ शूट किया जा रहा है।

मुख्यमंत्री योगी की प्रदेशवासियों से अपील, लगाएं २० जुलाई को 'एक पेड़ मां के नाम'

लखनऊ। मुख्यमंत्री योगी आदित्यनाथ ने प्रधानमंत्री नरेन्द्र मोदी के आह्वान के अनुरूप उत्तर प्रदेश की जनता से आगामी २० जुलाई को 'वृक्षारोपण महाभियान'



का हिस्सा बनकर अपनी 'मां के नाम पर' एक पौधा लगाने का अपील की है। मुख्यमंत्री ने अपने सरकारी आवास पर 'एक पेड़ मां के नाम' अभियान के तहत लाल चंदन का पौधा लगाया। उन्होंने कहा कि प्रधानमंत्री ने देशवासियों को जलवायु परिवर्तन के दुष्प्रभावों से बचने के लिए पूरे देश में 'एक पेड़ मां के नाम' लगाने का अभिनव आह्वान किया है। उन्होंने प्रदेश की जनता से अपील की कि हर व्यक्ति 'वृक्षारोपण महाभियान' का हिस्सा बनकर आगामी २० जुलाई को अपनी मां के नाम पर एक पौधा अवश्य लगाए। इसके लिए प्रदेश की नर्सरियों में ५४ करोड़ पौधे तैयार किए गये हैं।

आदित्यनाथ ने कहा कि वृक्षारोपण महाभियान शुरू हो चुका है और इसके तहत ३०-३५ करोड़ पौधे लगाये जाएंगे। हर व्यक्ति आगामी २० जुलाई को रिकर्ड पौधरोपण कर वृक्षारोपण महाभियान के महापर्व में हिस्सा ले। जो व्यक्ति पेड़ लगाये, वह उसकी सुरक्षा भी करे। इन पौधों की देखभाल के लिए भी समय-समय पर कार्यक्रम चलाये जाएंगे। मुख्यमंत्री ने कहा कि पूरे राज्य में अलग-अलग किस्मों के पौधे लगाए जाएंगे। इसके तहत व्यापक अभियान चलाकर ग्राम पंचायतों, नगर निकायों, पार्कों, सड़क के किनारे, खाली स्थान पर पौधरोपण किया जाएगा।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dckj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ०प्र० से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक